♦ स्रो३म् ♦


स्रालोक्य सर्वशास्त्राणि विचार्यार्थं पुनः पुनः।
इदमेकं सुनिष्पन्नं घ्येयो नारायणः सदा ॥ (स्कन्द पुराण)
"सब शास्त्रों को देखकर स्रोर बार-बार विचार करके एकमात्र यही सिद्धान्त स्थिर
किया गया है कि—सदा भगवान् नारायण का घ्यान करना चाहिए।"

ग्रानन्द भगवत्-कथा

वैदिक सत्यनारायण व्रत कथा

लेखक

विवंगत महात्मा आनन्व स्वामी सरस्वती



४४०८, नई सड़क, बिल्ली-६

Kism 2.68

कथा का महत्त्व

भारतीय लोक-व्यवहार में कथा-कहानियों का विशेष स्थान है, क्योंकि कहानियां सुनने ग्रीर पढ़ने में रोचक होती हैं। वैदिक काल में ग्राघ्यात्मिक कथाग्रों का प्रचलन था, मध्यकाल में ऐतिहासिक कथा आं का प्रचलन हुआ। पुराणों की कथा आं का रूप आध्यात्मिक और ऐतिहासिक

ग्राघार ही तो है। महात्मा ग्रानन्द स्वामी सरस्वती जी की कथा-शैली सुन्दर है। उनके प्रवचनों में ग्राध्यात्मिकता के साथ-साथ जो दृष्टान्त होते हैं उनमें रोचकता के साथ ज्ञान का भी समावेश

रहता है।

"ग्रानन्द गायत्री-कथा" तथा धर्म, ग्रर्थ, काम ग्रीर मोक्ष का "एक ही रास्ता" नामक कथा-पुस्तकों को जन-साधारण ने बहुत पसन्द किया है। ग्रल्प समय में इनके कई संस्करण हुए हैं ग्रीर हो रहे हैं।

यह भगवत्-कथा अर्थात् भगवान् सत्यनारायण की व्रत-कथा भी रोचक तथा ज्ञानमय

कथाओं से भरपूर है। आशा है, धर्म-प्रेमी जन इसे अपनाकर लाभ उठायेंगे।

—प्रकाशक

दुःखी मानव से

वह कौन पाषाण-हृदय मानव है, जो दु:खी मानव को देख दु:खी न हो उठे ? स्रीर स्राज संसार में दु:खी कौन नहीं ? किसी को निर्धनता का दु:ख, किसी को ग्रतिधन का दु:ख; कोई भूख से दुःखी, कोई अजीर्ण रोग से दुःखी; कोई बहुसन्तान से दुःखी, कोई निस्सन्तान होने से दुःखी; कोई बेकारी से दु:खी, कोई कार्य अधिक होने से दु:खी; कभी अनावृष्टि का दु:ख, कभी अतिवृष्टि का दु:ख। इसी प्रकार अनेक द्वन्द्वों ने मानव को दु:खी कर रखा है। सब प्रकार के इन दु:खियों के दु:ख-नाश का एक ही महासाधन है कि मानव धीरे-बीरे प्रकृति-माया-भोग्य पदार्थों से परे हटता चला जाये श्रीर श्रात्मा की श्रोर बढ़ता चला जाये। माया का भोग बेशक करे परन्तु उसमें लिप्त न हो जाये। माया की नैया पर बैठकर भव-पार को उतर जाये, माया की नैया पर बैठा ही न रहे।

इस माया के पर्दे के पीछे उस अनन्त, असीम सौन्दर्य की भाँकी देखे, जिसके अल्प-से संकेत से जड़ भी सुन्दर बन जाता है। हमारे पूर्वजों ने त्याग तथा दान को ग्रपनी संस्कृति में जो सबसे ऊँचा स्थान दिया वह इसलिए ताकि गृहस्थ लोग माया को परे हटाने स्रौर स्रपनी कमाई का त्याग करने का अभ्यास करते-करते माया से सर्वथा पृथक् हो जायें। जब भी माया से अलग हुए, तभी श्रात्मा का सहारा स्वयमेव मिल गया।

—यह जो ''वैतरणी नदी'' का नाम सुना जाता है यह क्या है ? ''वैतरणी'' शब्द की निरुक्ति में ही त्याग तथा दान का अर्थ छिपा हुआ है। "वितरण" दान को, बाँटने को कहते हैं। वितरण से वैतरणी शब्द बनता है। तब यह नदी क्या हुई ? दान की—त्याग की नदी है यह, श्रीर इसे पार करने में ही कल्याण है और त्याग तथा दान भी उस पदार्थ को करने की आजा है, जिस

पदार्थ को हमारी संस्कृति में अति श्रेष्ठ और सर्वोत्तम बतलाया गया है। यजुर्वेद में यह पूछा गया है—
"कस्य मात्रा न विद्यते ?" कौन-सा पदार्थ है जिसके समान और कोई नहीं ? तब अगले
मनत्र में यह उत्तर दिया गया है कि—"गोस्त मात्रा न विद्यते।"

"गाय के समान कोई पदार्थ नहीं है।" गाय वैदिक संस्कृति—भारतीय संस्कृति, हाँ-हाँ मानव-संस्कृति की सबसे प्यारी, सबसे कीमती ग्रीर सबसे उत्तम वस्तु है। इसी को दान में देकर वैतरणी नदी पार होने की बात कही जाती है। परन्तु चाहे गाय ग्रत्यन्त कीमती है, है तो माया तथा चेतनता का एक रूप ही, इसलिए इसको भी त्याग करने का विधान बना दिया ताकि माया से ग्रलग होने का स्वभाव पड़ जाए ग्रीर माया से हटकर मानव उस ग्रात्मा के दर्शन कर पाये, जिसके लिए यह देह मिला है।

— सर्व-साधारण श्री सत्यनारायण-व्रत-कथा इसलिए सुनते हैं ताकि निर्धनता, रोग, कष्ट, क्लेश से छुटकारा मिले; परन्तु दु:ख फिर भी पीछा नहीं छोड़ते। क्या कारण है इसका?

कारण केवल यह है कि हम श्री सत्यनारायण का व्रत नहीं लेते, उस व्रत का पालन करने के लिए तप भी नहीं तपते, कथा भी नहीं सुनते। यदि श्रवण करते भी हैं तो उसका मनन नहीं करते। यदि मनन कर भी लेते हैं तो निदिध्यासन तक पहुँचते ही नहीं। हम तो तप तथा कथा का केवल माहात्म्य सुनते हैं ग्रीर इतने मात्र से कार्य-सिद्धि होती नहीं।

जब मैं धर्मशाला जेल में बन्दी था तो ग्राध्यात्मिक ग्रन्थों का प्रचार करनेवाले ग्रौर जनता के सामने जोवनप्रद तथा ग्रात्मोत्थान करनेवाला सुन्दर, सरल साहित्य रखने का विशेष यत्न करने-

लेखकीय

×

वाले गोविन्दराम हासानन्द जी ने मुभे प्रेरणा दी कि मैं ग्रबके भगवत्-कथा लिखूं। इसी कथा का नाम श्री सत्यनारायण-व्रत-कथा है। इसके लिए मुभे पर्याप्त ग्रन्थ देखने तथा पढ़ने पड़े।

इस कथा का वर्णन स्कन्दपुराण के रेवा खण्ड के ग्रन्तिम पाँच ग्रध्यायों में है, परन्तु वहाँ कथा न देकर केवल माहातम्य ही लिखा गया है। मैंने ग्रावश्यक समभा कि इसके सम्बन्ध में सारे रहस्य को स्पष्ट कर दूं।

—वह 'नैमिषारण्य तीर्थ' कौन-सा है, जहाँ योगी नारद पहुँचे ? सत्यनारायण किसे कहते हैं ? व्रत क्या है ? कैसे लिया जाता है ? ग्रौर वह कथा कौन-सी है ?—इन सब बातों को मैंने ग्रपनो ग्रल्प बुद्धि तथा ग्रनुभवानुसार यहाँ प्रकट करने का यत्न किया है।

मेरा ग्रटल विश्वास है कि नारद जैसा योगी जब ध्यानावस्थित हुग्रा ग्रौर यह संकल्प लेकर ध्यान-ग्रवस्था में गया कि प्रभु से दुनिया के दुःखों के नाश का साधन जानूँ, तो उस योगारूढ़ ग्रवस्था में नारद जी को भगवान् की ग्रोर से जो आदेश मिला, वह निस्सन्देह संसारी लोगों के दुःखों का ग्रन्त करनेवाला है। प्रभु के सच्चे सन्त का स्नेह-सम्पन्न हृदय ही इसका ग्रनुभव कर सकता है परन्तु ग्रादेशानुसार हमें व्रती—हाँ "महिव्रतः" महान् व्रती वनना होगा।

महान् वृती बनकर तब प्रभु की, नारायण की कथा सुनो। कोई विद्वान्, कोई भ्रनुभवी, कोई ब्रह्मनिष्ठ सुनाये तो सुनो—नहीं-नहीं, अपने प्यारे की कथा दिव्य कानों से सुनो। उसकी कथा वेद तो सुनाते ही हैं—बह रही नदियों के नाद में, भर रहे भरनों की भंकार में, वायु के मधुर भकोलों

१. सामवेद-पूर्वाचिक पावमान २

में, ब्राकाश के मुस्कराते तारों में, रेगिस्तान के तपते रेत-कणों में—हाँ, हर स्थान में उसी की कथा सुनो । उसकी कथा, उसकी महिमा तो निरन्तर सुनाई दे रही है । हाँ, यह गाथा सुनने के लिए पहले भिक्त-रस पी लो, श्रद्धा का सोम पी लो । ग्रो दुःखी मानव ! एक बार प्रभु के प्यार का व्रत लेकर उसकी कथा सुन ले ग्रौर सुखी हो जा । ग्राधृतिक काल में दुनिया ग्रत्यन्त चिन्तित है । शान्ति का स्रोत बहाने के लिए शान्तिप्रिय महानुभाव यत्न-शील हैं। चारों ग्रोर यह पुकार सुनी जा रही है कि ग्रणु बमों का बनाना तथा परीक्षण बन्द करो, परन्तु यह पुकार सुनी जा नहीं रही, ग्रौर यदि सुन भी ली जावे ग्रौर ग्रणु-बम के परीक्षण बन्द हो भी जायें, तो भी क्या शान्ति स्थापित हो सकेगी ? कदापि नहीं । जब तक मानव का हृदय नहीं बदलता ग्रौर वह माया के स्थान पर ग्रात्मा का महत्त्व ग्रनुभव नहीं करता, तब तक न शान्ति, न सुख, न चैन, कुछ भी मानव को मिलनेवाला नहीं—ग्रौर श्री नारायण ने दुःखी दुनिया को सुखी करने का यही सरल-सीधा साधन बतलाया कि सत्यनारायण का ज्ञान प्राप्त करने का व्रत लेकर ही दुनिया सुखी हो सकती है । मैंने भी इसी उद्देश्य को समक्ष रखकर यह गाथा लिखी है, ताकि लोग शान्ति तथा सुख के ग्रस्ली मार्ग पर चलने की प्ररणा ले सकें।

बुद्ध की तपोमूमि, राजगृह (बिहार) } माघ ग्रमावस्या २१०४

श्रानन्द स्वामी सरस्वती

🔷 ओ ३म् 💠

श्रानन्द भगवत्-कथा या सत्यनारायण-व्रत-कथा

पहला सत्संग

मेरी प्यारी माताग्रो तथा सज्जनो !

तीन पदार्थ संसार में दुर्लभ बतलाये गए हैं, जो प्रभु-कृपा से ही प्राप्त होते हैं—

(१) मनुष्यत्व, (२) मुमुक्षुत्व और (३) साधु-सन्त, महात्मा, विद्वान् की संगति।
बड़े पुण्य कर्म किये हों और प्रभु-कृपा साथ हो, तब मानव-चोला मिलता है। इसका महत्त्व
इसलिए है कि इसके द्वारा मनुष्य दु:खों की अत्यन्त निवृत्ति का प्रयत्न करने के लिए पूर्णरूप से स्वतन्त्र
है। वह चाहे तो इस चोले द्वारा ज्ञान, कर्म, उपासना के अमोघ शस्त्रों के सारे बन्धनों को काटकर
परम-आनन्द को प्राप्त कर सकता है। परन्तु यदि मानव-योनि में भी यह परम-उद्देश्य पूर्ण न किया
और इस दुर्लभ मानव-योनि को केवल खाने-पीने, सो रहने, ईर्ष्या-द्वेष की अग्नि में जलते रहने और
इन्द्रियों की तृष्ति के लिए दिन-रात योजनाएँ बनाने ही में लगाये रखा तो महानाश' के लिए तैयार

१. इह चेदवेदीदथ सत्यमस्ति न चेदिहावेदीन्महती विनिष्टः। (केन०२। १)
ग्रगर तूने उसे (ग्रात्मा को—-ग्रपने-ग्रापको) यहाँ इस जन्म में जान लिया तो ठीक है, ग्रगर यहाँ नहीं जाना तो विनाश ही विनाश—महानाश है।

रहना होगा। इसलिए मानव-चोला पाकर नाश से बचने के लिए मुमुक्षुत्व की भावना से भरपूर रहना होगा।

मुमुक्षुत्व क्या है ? अपने प्यारे प्रियतम के वियोग में, विरह में, जैसे एक सच्चा प्रेमी विकल हो जाता है, वेचैन हो जाता है, इसी प्रकार मानव को परभात्मा से मिलने के लिए तड़प पैदा करनी होगी; शरीर के सुख-आराम के सारे साधन जुटाते हुए, उस प्यारे की खोज में लगे रहना होगा जिससे बिछुड़कर मानव दु:खी हो रहा है। दु:खी हो भी इसीलिए रहा है कि मानव उस आनन्द से विमुख हो गया है। जब तक आनन्द के स्वामी से युक्त नहीं होता तब तक आनन्द मिल भी कैसे सकता है ? विरह का अर्थ है अपने प्रियतम के प्रेम पर मर मिटने की लगन। इसी लगन में इतना मगन कि अपनी सुधि भी न रहे, और सुधि हो तो अवस्था यह हो कि—

विरह-ग्राग्न तन में तपे, ग्रंग सभी ग्रकुलाय।

घर सूना जिव पीव महँ, मौत ढूँढ फिरि जाय।। (कबीर)

प्रेमी का विरह-मार्ग तो इसी प्रकार का होता है। विरही हानि-लाभ, मुख-दु:ख, लोक-निन्दा या लोक-स्तुति से ऊपर हो जाता है। उसके सिर पर एक ही धुन सवार होती है कि किसी प्रकार प्रियतम से मिलाप हो, ग्रौर जब तक मिलाप न हो तब तक विरह का रूप यही होगा—

उर में दाह, प्रवाह दूग, रह-रह निकले ग्राह। मर मिटने की चाह हो, यही विरह की राह।।

मुमुक्षु या प्रेमी या विरही चलते-फिरते, जागते-सोते, हर समय एक ही बात सामने रखता

भानन्द भगवत्-कथा

3

है कि मैं कोई पग ऐसा न उठाऊँ जो मुक्ते मेरे प्यारे प्रभु से दूर कर दे, ग्रिपतु पग ऐसा उठाऊँ कि प्रतिदिन प्रभु के निकट ही होता चला जाऊँ; माया के जिस कीचड़ में फँस गया हूँ, इससे छूट जाऊँ। मुमुक्षु का ग्रर्थ ही है—छूट जाने, मुक्त हो जाने, बन्धन-रहित हो जाने की उत्कट इच्छा रखनेवाला।

मैं आजकल "सब-जेल धर्मशाला" (कांगड़ा) की पथरीली-संगलाख दीवारों में बन्द हूँ। जेल नन्हा-सा है, परन्तु यह एक बड़ा बन्धन प्रतीत होता है। यह संकल्प ही कि हम बन्दी हैं, मन तथा शरीर पर अपना प्रभाव डाले बिना नहीं रहता; मुक्त हो जाने की प्रतीक्षा होती रहती है। मानव भी एक बड़े भारी जेल — सृष्टि में आया हुआ है। इससे छुटकारा पाना कौन नहीं चाहता? यदि ऐसी इच्छा उत्पन्न नहीं होती तो समक्षना होगा कि अभी प्रभु-कृपा प्राप्त नहीं है। बड़ी भारी संख्या में ऐसे लोग हैं जिनके मन में प्रभु-मिलन की कामना ही जागरित नहीं होती, वे माया के दलदल में फँसे रहना ही अच्छा समक्षते हैं। उनके लिए धन-दौलत, सुन्दर पत्नी अथवा पति, पुत्र-पौत्र और सांसारिक ऐश्वर्य ही सब-कुछ है। वे न परलोक को मानते हैं, न ईश्वर को। उनके लिए यह शरीर ही पूजा का मन्दिर है। इसी नश्वर शरीर की पूजा करते-करते वे चल देते हैं। यम ऋषि मुमुक्ष निकेता से कह रहा है कि, "संसार के लोग अविद्या—अज्ञान में फँसे हुए, सांसारिक भोगों में पड़े हुए, अपने को धीर और विद्वान् माने फिरते हैं। टेढ़े रास्तों से इधर-उधर भटकते हुए ये मूढ़ ऐसे जा रहे हैं, जैसे अन्धा अन्ध को रास्ता दिखा रहा हो। जो बड़ा होकर भी बुद्धि का बच्चा ही है, धन के मोह से जो दूसरी कोई बात सोच ही नहीं सकता, ऐसे प्रमादी को साम्पराय—प्रभु-मिलन के

उपाय, यम-नियम—पसन्द नहीं ग्राते। वह यह मान बैठा है कि यही लोक है -परलोक नहीं है। ऐसा व्यक्ति बार-बार मेरे (मृत्यु के) चगुल में ग्रा फँसता है।" -ऐसे लोग निश्चित प्रभु-कृपा से वंचित हैं।

बहुधा लोग तो ईश्वर-कृपा को माया के माप-तोल ही से मापते हैं—कोई सौन्दर्य का नमूना हुग्रा, कोई धन का भण्डार हुग्रा, कोई स्वास्थ्य का, शक्ति का पुञ्ज हुग्रा, कोई सम्बन्धियों-मित्रों का प्यार हुग्रा, किसी के यश-कीर्ति का पतंग ग्राकाश पर चढ़ा हुग्रा हो तो यह कहा जाता है कि इस पर प्रभु की कृपा है; परन्तु इन पदार्थों को प्रभु-कृपा समभना भारी भूल है। ये सारे पदार्थ होते हुए भी यदि वह मानव "मानसिक शान्ति" से वंचित है तो समभो कि उस पर प्रभु-कृपा नहीं है। मन की शान्ति तो विरले ही को मिलती है। यह भगवान् की विशेष देन है, यह उसके प्यार का सबसे बड़ा निशान है, ग्रीर यह केवल मुमुक्ष के नसीब में होती है, क्योंकि मुमुक्ष की भावना प्रभु-कृपा के बिना पैदा नहीं होती।

यह सांसारिक सुख-भोग की सामग्री, यह सम्पत्ति ग्रीर सारे वैभव तो खिलौने हैं, जो जीवन-यात्रा में यात्री को मन बहलाने के लिए मिल जाते हैं, ग्रन्यथा ये तो यात्रा के विघ्न भी सिद्ध

हो सकते हैं। किसी किव ने ठीक कहा है—

१. ग्रविद्यायामन्तरे वर्त्तमानाः स्वयं वीराः पण्डितम्मन्यमानाः । चंत्रम्यमाणाः परियन्ति मूढा ग्रन्धेनेव नीयमाना यथान्धाः ॥ ५॥ न साम्परायः प्रतिभाति बालं प्रमाद्यन्तं वित्तमोहेन मूढम् । ग्रयं लोको नास्ति पर इति मानी पुनः पुनर्वशमापद्यते मे ॥ ६॥ (कठ० २। ५, ६)

म्रानन्द भगवत्-कथा

23

तमन्नाग्रों में उलझाया गया हूँ। खिलौने वेके बहलाया गया हूँ।।

ये खिलौने इसलिए हैं कि ये गम्भीर लम्बी जीवन-यात्रा में कुछ मनोरंजन का साधन बन सकें। परन्तु हमने तो बड़ी भारी दिव्य सम्पत्ति को प्राप्त करना है। इन मायावी साधनों में इतने न फँस जायें कि ये यात्रा में क्कावट बन जायें क्योंकि जो ग्रानन्द मुक्ति में है, मोक्ष में है, वह इन खिलौनों में कहां ? ऋग्वेद' १।११३।११ में कहा है —

"जहाँ ग्रानन्द, मोद, प्रमोद की स्थिति है, जहाँ मन की कामना पूरी होती है, वहाँ मुक्ते ग्रमृत कर।" ग्रीर इसी सूक्त के ध्वें मन्त्र में कहा है—"जहाँ द्यों के तीनों सुखमय चमकते हुए स्थानों में स्वच्छन्द विचरना होता है, जहाँ ज्योति ही ज्योति है, वहाँ मुक्ते ग्रमृत कर।" ग्रीर दसवें मन्त्र में कहा है—"जहाँ कामनाएँ रहतीं ही नहीं, जहाँ सदा तृष्ति रहती है वहाँ मुक्ते ग्रमृत कर।" ग्रब देखिए कि इस ऊँची मंजिल पर पहुँचना ईश्वर-कृपा है या खिलोनों में उलक्ते रहना?

मनुष्यत्व तथा मुमुक्षुत्व के साथ तीसरा दुर्लभ पदार्थ जो प्रमु-कृपा से मिलता है वह है साधु-सन्त, महात्मा, विद्वान् की संगति। जो सत्संग में रुचि नहीं रखता, जिसे केवल खेल-तमाशे, सिनेमा या इसी प्रकार के मनोरंजन के साधन ही प्रिय लगते हैं, जो सत्संग में जाना समय का व्यर्थ खोना समक्ते हैं, ऐसे लोगों पर भी प्रमु-कृपा नहीं होती, क्योंकि सत्संग भी एक दुर्लभ पदार्थ है और

१. यत्रानन्दाश्च मोदाश्च मुदः प्रमुद ग्रासते। कामस्य यत्राप्ताः कामास्तव माममनं कृवीन्द्रायेन्दो परि स्रव॥

प्रभु-कृपा ही से मिलता है। संगति से मनुष्य बनता भी है ग्रौर बिगड़ता भी है। जिस प्रकार की संगति होगी, वैसे ही विचार मिलेंगे ग्रौर मनुष्य फिर बनेगा भी वैसा ही—

कदली, सीप, भुजंग-मुख, स्वाति एक, गुण तीन। जैसी संगति बैठिये, तैसी ही फल दीन॥

स्वाति नक्षत्र में वर्षा के जल की एक बूंद यदि कदली (केले) में चली जाये तो काफूर बन जाती है, वही जल यदि सीप में जा पड़े तो कीमती मोती बन जाता है ग्रौर यदि सर्प के मुख में जा पहुँचे तो वही जल विष बन जाता है। जल तो एक ही है, परन्तु भिन्न-भिन्न संगति से कितना ग्रन्तर पड़ जाता है! नदी का, नहर का ग्रथवा कूप का जल यदि ग्राम के वृक्ष की संगति करता है तो ग्राम का मीठा रस बन जाता है, यदि लाल मिर्च के बीज की संगति में बैठता है तो ग्रत्यन्त कड़वा बन जाता है। कुसंग मानव को बिगाड़ देता है ग्रौर सत्संग सुधार देता है—

कर कुसंग चाहे कुशल, तुलसी यह अफसोस। महिमा घटी समुद्र की, रावण बसत पड़ोस॥

पञ्चतन्त्र में भी ऐसा ही कहा है—

श्रसतां संगदोषेण साधवो यान्ति विक्रियाम्। दुर्योधनप्रसंगेन भीष्मो गोहरणे गतः॥

"ग्रसत् पुरुषों की संगति के दोष से सज्जनों में भी विकार भर जाते हैं। दुर्योधन की संगति से भीष्म गौ हरने गए थे।"

मानन्द भगवत्-कथा

१३

कितना बुरा परिणाम सामने श्रा जाता है कुसंगित का ! भूलकर भी गन्दी घुस्तकों, बिगड़े कि सार्वा श्रीर मन में विकार लानेवाले वल-चित्रों की संगित कभी नहीं करनी चाहिये। यि सत्संग में जाते हुए प्रालस्य प्रतीत हो, या सत्संग में जाने की अपेक्षा सोने की इच्छा हो या ताश खेलने और गप्पें हाँकनें को चित्त चाहता हो तो समक्ष लो कि हमारे अन्दर तमोगुण प्रधान हो गया है, इसलिए हम प्रभु-कृपा के पात्र नहीं रहे। अच्छे धार्मिक चरित्र की ओर ले-जानेवाली पुस्तक पढ़ने की अपेक्षा लड़ाई-भगड़े या किस्से-कहानियों की पुस्तक पढ़ने की ओर प्रधिक रुचि हो तो समक लो कि प्रभु-कृपा हमसे दूर है। गम्भीर, स्वच्छ, सुन्दर, एकता तथा मिलाप के विचार देनेवाले अखबारों, समाचार-पत्रों की अपेक्षा चटपटे लेखोंवाले, लड़ाई-भगड़े की ओर ले-जानेवाले समाचार-पत्रों के पढ़ने में अधिक मन प्रसन्न होता हो तो समक्ष लो हमारे अन्दर रजोगुण प्रधान है, जो मन की चञ्चलता का बहुत बढ़ा देगा और हमें प्रभु-कृपा से बहुत दूर ले जाएगा। अतएव सावधान हो जाओ ! देखो किघर जा रहे हो ? सत्संग में या कहीं और ? हमारे हाथ में अच्छी पुस्तक, अच्छा अखबार, अच्छा मासिक पत्र है जो हमें सुन्दर विचार देगा या ऐसा साधन हमारे पास है जो मन में विकार ले आयेगा ? इसी प्रकार कोई पिक्चर, चल-चित्र देखने से पूर्व पूछताछ तो कर लों कि वह पिक्चर कहीं मन की मिलनता को बढ़ा तो नहीं देगी ? इसे देखने के पश्चात् चित्त विकृत तो नहीं हो जायेगा ?

साधु, सन्त, महात्मा और महापुरुषों की संगति इसलिए अच्छी मानी गई है कि उनके पास बैठने से चित्त में निर्मलता, मन में शान्ति और बुद्धि में स्वच्छता आती है। "बृहदारण्यवातिकम्" में

वतलाया है कि—

महानुभावसम्पर्कः कस्य नोन्नितिकारणम्। अशुच्यिप पयः प्राप्य गंगां याति पवित्रताम्।।

"महात्माग्रों के संग से किसकी उन्नित नहीं हुई (महात्माग्रों की संगित से सबकी उन्नित होती है) जैसे ग्रपिवत्र जल भी गंगा में मिलकर पिवत्र हो जाता है।"

स्कन्दपुराण में कहा है—

बुद्धिश्च होयते पुंसां नीचैः सह समागमात्। मध्यस्थैर्मध्यतां याति श्रेष्ठतां याति चोत्तमैः॥

(स्कन्दपुराण ४०। २८) "नीचों के संग से पुरुषों की बुद्धि नष्ट हो जाती है, मध्यम श्रेणी के साथ उठने-बैठने से बुद्धि मध्यम स्थिति को प्राप्त होती है ग्रीर श्रेष्ठ पुरुषों के साथ समागम होने से बुद्धि श्रेष्ठ होती है। इसीलिए कबीर जी ने कहा है—

कबीर संगति साधु की, नित प्रति कीज जाय। दुरमित दूर बहावसी, देसी सुमित बताय॥

संसार-सागर से तरने के लिए सत्संग एक नौका है। इस माया की मोह-निशा को तोड़ने के लिए जिन ग्रस्त्रों की भारी ग्रावश्यकता समभी गई है उनमें से एक साधु-सन्त-महात्माग्रों की संगति भी है। कहा है—

ग्रानन्द भगवत्-कथा

संयम, सेवा, साधना, सत्पुरुषों का संग।

यह चारों तुरते करें, मोह-निशा को भंग।।
लाहीर में एक प्रभु-प्रेमी छज्जु भक्त रहते थे। ग्रपने चौबारे में सत्संगियों के साथ बैठे थे।
ज्ञान-ध्यान की बातें चल रही थीं कि नीचे संगतरे बेचनेवाला ग्राया ग्रौर ऊँची ग्रावाज से कहने
लगा—''ले लो ग्रच्छे संगतरे! ग्रच्छे संगतरे!''

छज्जु भक्त ने सत्संगितयों से पूछा—"भक्तो, यह नीचे से क्या ग्रावाज ग्रा रही है?" सत्संगी—"महाराज, संगतरे बेचनेवाला संगतरों का गुण बतला रहा है।" छज्जु—"ठीक है, परन्तु कहता क्या है? सुनो तो सही ध्यान से!" इतने में फिर ग्रावाज ग्राई—"ते लो ग्रच्छे संगतरे!" सत्संगी—"भक्त जी, ग्रच्छे संगतरे ही कह रहा है

छज्जु—''हाँ, यही कहता है। समभो ! क्या समभो ?—िक ग्रच्छे संग-तरे, जो ग्रच्छों की संगति करता है वह तर जाता है ! ग्रच्छे-संग-तरे!"

निस्सन्देह ग्रच्छे लोगों की संगति मानव को भारी लाभ पहुँचाती है ग्रौर सत्संग तो भव से पार ही कर देता है। सत्संग के गूढ़ ग्रर्थ भी हैं, ग्रौर वे ये कि हर समय उस सत्-स्वरूप, सत्-चित्-ग्रानन्द भगवान् को ग्रपने ग्रंग-संग ग्रनुभव करते रहना। जब यह ग्रनुभव परिपक्व हो जाता है, तब कोई विकार मन में ग्राने नहीं पाता। वह सत्-स्वरूप प्रभु तो कभी हमसे पृथक् होता ही नहीं। यह तो भ्रम में पड़ा मानव ही है, जो ग्रपने सदा के साथी को भुला देता है। उसकी संगति तो

24

कभी छूटती नहीं; छूट सकती भी नहीं; परन्तु यह कितना ग्राश्चर्य है कि दिन-रात, सोते-जागते, हर समय पास रहनेवाले की संगति से हम लाभ नहीं उठाते ! यह कितना बड़ा ग्रन्याय हम ग्रपने साथ कर रहे हैं ! कोई चक्षुहीन भी ग्रपने साथ ऐसा न करेगा, जैसा हमने ग्रपने साथ कर रखा है कि घर के ग्रन्दर ही घर के स्वामी को ग्रम किए बैठे हैं ग्रौर उसकी संगति से वंचित हो रहे हैं ! परन्तु ऐसी संगति है दुर्लभ ग्रौर प्रभु-कृपा ही से मिलती है। कहा भी है—

सत् संगति दुर्लभ संसारा। निमिष दण्ड भरि एकउ बारा॥

श्रीर श्री नारद जी ने भी यही कहा है— सत्संगो दुर्लभोऽगम्योऽमोघइच।

-:o:-

guided and distribution

दूसरा सत्संग

Medica a successful for the supering the statement of the supering and the supering supering the supering the

AL AL GRANTER AND AND AND A PROBLEMAN COMMENT OF THE PROPERTY OF THE PROPERTY

प्यारी माताग्रो तथा सज्जनो ! यह तो ग्राप पर विदित हो गया कि तीन दुर्लभ पदार्थ प्रभुकृपा से ही प्राप्त होते हैं, ग्रीर देखो तो सही, इस समय आपको ये तीनों—मनुष्यत्व, मुमुक्षुत्व, साधु-सन्त-महात्मा की संगति—प्राप्त हैं। ग्राप सब मनुष्य ही तो हैं! जो मनुष्य का चोला न रखने-वाला हो, वह हाथ खड़ा कर दे! (सब श्रोता हँस पड़े, किसी ने हाथ खड़ा न किया) तो आपको पहली दुर्लभ वस्तु प्राप्त है। प्यारे प्रभु की बात सुनने की चाह न होती तो ग्राप ग्रपने काम-काज को छोड़कर मेरे पास क्यों ग्राते ? इसलिए दूसरा दुर्लभ पदार्थ मुमुक्षुत्व भी ग्रापको प्राप्त है। ग्रीर सत्संग में तो ग्राप बैठे ही हैं। इन तीनों दुर्लभ पदार्थों के पास होते हुए ग्रब करना क्या ?

श्राप मुभे यह बताइये कि इस समय श्राप क्या सुनना चाहते हैं ?

एक श्रोता—महाराज, इस समय संसारी लोग भयंकर कष्ट-क्लेश में घिरे नाना यातनाएँ सहन कर रहे हैं। मानव के शरीर को सुखीं करने, धन-सम्पत्ति बढ़ाने, स्वादु खाद्य पदार्थों को उपलब्ध करने के लिए जितनी योजनाएँ बनाई जाती हैं ग्रौर जितने अधिक प्रयत्न हो रहे हैं, जनता उतना ही ग्रधिक दुःखी होती चली जा रही है। चन्द्रलोक तथा दूसरे लोकों तक पहुँचने के भी यत्न हो रहे हैं ग्रौर पृथिवो के वासियों का शीन्नता से नाश करनेवाले ग्रस्त्र-शस्त्र भी तैयार हो चुके हैं। हर श्रोर भय ही भय फैल रहा है। निर्धन तो ग्रित दुःखी हैं ही, धनी लोग भी सुखी दिखाई नहीं

देते। तो महाराज! भगवान् की बनाई इस सृष्टि में क्या मानव सुखी नहीं हो सकता? क्या कोई ऐसा सरल, सीघा, सुन्दरं साघन नहीं है जिसे प्रयोग में लाकर मानव कष्टों, दुःखों, रोगों तथा भ्रन्य विपत्तियों से सुरक्षित रह सके ? हम सब यही, चाहते हैं कि भ्राप हमें कोई ऐसा ही साधन बताने की कृपा करें जिससे दु:खों से बचते हुए अपनी जीवन-यात्रा को सफल बनाने के लिए जहाँ लौकिक व्यव-हारों में कुशलतापूर्वक चलें, वहाँ आतम-दर्शन पाने के लिए प्रमु-भक्ति में भी तत्पर रह सकें।

वक्ता—बहुत सुन्दर प्रश्न आपने पूछा है। ऐसा ही प्रसंग एक बार तब चला था, जब

नैमिषारण्य तीर्थ में शीनकादि हजारों ऋषियों ने श्री सूत जी से पूछा था कि—

व्रतेन तपसा कि वा प्राप्यते वाञ्छितं फलम्। तत्सर्वं श्रोतुमिच्छामः कथयस्व महामुने।।

'हे महामूने! जिस व्रत प्रौर तप से मनोकामनायें पूर्ण होती हैं भ्रौर फल प्राप्त होता है,

ऐसे व्रत तथा तप को सुनने की हमारी इच्छा है, वह कथा कृपया कहिये।'

यह प्रश्न सुनकर सूत जी कहने लगे कि हे पूज्य ऋषि महानुभावो ! आप सबने सारे ही प्राथियों के हित की बात पूछी है; ऐसा ही प्रश्न देविष नारद ने भगवान् नारायण से किया था। वही स्रापसे कहता हूँ कि तब देविष नारद स्रीर श्री लक्ष्मी-नारायण में क्या वार्तालाप हुस्रा था। इस कथा को श्री सत्यनारायण-व्रत-वार्ता कहते हैं। इसका वर्णन स्कन्दपुराण में रेवा खण्ड के अन्तिम पाँच ग्रध्यायों में ग्राता है। इन पाँच ग्रध्यायों में १६२ श्लोक हैं। श्लोकों में यही बतलाया है कि श्री सत्यनारायण-व्रत-कथा सुनने तथा व्रत घारण करने से दुःखी ब्राह्मण सुखी हो गया। एक लकड़हारा

प्रानन्द भगवत्-कथा

धन तथा पुत्र से सम्पन्न हो गया और अन्त में स्वर्ग भी जा पहुँचा । एक राजा तथा एक दिणक् को पुत्रलाभ हुआ। व्रत को भूल जाने से विणिक् कष्ट में भी पड़ गया, फिर व्रत करने पर कष्ट दूर हो गया। ऐसी ही और भी बातें लिखी हैं, परन्तु वह व्रत-तप ग्रीर कथा क्या है, इसका वर्णन कहीं, भी नहीं।

श्रब घ्यानपूर्वक सुनिये कि स्कन्दपुराण के इन पाँचों ग्रध्यायों का तात्पर्य क्या है! योगी नारद जी विविध लोकों में घूमते हुए मर्त्यलोक (इस पृथिवीलोक) में एक दिन पहुँचे। इस लोक के मनुष्यों तथा अन्य प्राणियों को श्री नारद जी ने बहुत दुः खी देखा। अपने कर्मों द्वारा अनेक प्रकार से पीड़ित-दुःखित जनता को देखकर उनके हृदय पर भारी आघात पहुँचा। 'क्या कोई ऐसा उपाय नहीं है जिससे इनके तीनों प्रकार के ताप शान्त हो सकें ग्रीर दु:खों की ग्रत्यन्त निवृत्ति हो सके ?' ऐसा वे विचार करने लगे, श्रौर यह सोचकर कि इस समस्या का समाघान विष्णुलोक में जाकर ही हो सकेगा, योगी नारद विष्णुलोक में जा पहुँचे। वहाँ से सीघे भगवान् नारायण के स्थान पर जा ठहरे और नारायण का स्तुति-गान करने लगे—प्रभो ! आप मन और वाणी से अतीत हैं, निर्गुण हैं, सबके स्रादिभूत हैं, भक्तों के दुःख का नाश करनेवाले हैं। स्रापको नमस्कार हो!

॰ भगवान् बोले-किसलिए इघर स्राना हो गया ? मन में क्या स्रिभलाषा है ? कहो तो

सही!

नारद जी कहने लगे—श्रभी में मृत्युलोक से आ रहा हूँ न, वहाँ मनुष्य पापकर्म-वश नाना योनियों में जन्म लेकर भयंकर क्लेश पा रहे हैं। हे नाथ ! उनके वे सारे क्लेश सहज में ही कैसे दूर हो सकते हैं, यही पूछने के लिए आपके पास आया हूँ। कृपया वह उपाय बतलाइये जिससे कलिकाल में दुःख भोगनेवालों का छुटकारा हो सके।

भगवान् नारायण ने उत्तर में कहा—तुमने सबके हित की बड़ी अच्छी बात पूछी है। मीह ही सब दु:खों तथा पापों का मूल है। इस मोह से मुक्त होने का उपाय तुम्हें बताता हूँ, सुनों! एक अत्यन्त पित्र वत है जिसका नाम 'सत्यनारायण-वत' है। इस वत का सम्यक् रूप से अनुष्ठान किए जाने पर लोक में सुख भोगकर मनुष्य परलोक में मोक्ष को प्राप्त करता है। इस वत से दु:ख-शोकादि का नाश होता है, धन-धान्य की वृद्धि होती है, सोभाग्य बढ़ता है, सन्तान मिलती है और सर्वत्र विजय मिलती है। मनुष्य भिवत-श्रद्धा के साथ जिस किसी भी दिन यह वत कर सकता है। वत करके सबके साथ (घर के लोगों के साथ) सत्यनारायण की कथा सुनकर ब्राह्मण को दक्षिणा देनी चाहिए। इस प्रकार करने से मनुष्य की इच्छा निश्चय ही पूरी होती है। किलयुग में तो यह सत्यनारायण-वत सारी इच्छाओं के पूरी करने का अमोघ उपाय है। जिस समय इस वत का पृथिवी में प्रचार होगा, उसी समय मनुष्य के समस्त दु:ख नष्ट हो जायेंगे।

योगी नारद तथा भगवान् नार।यण की यह बात सुनाकर सूत जी ने शौनकादि ऋषियों से कहा—'हे महानुभावों! सुन लिया ग्रापने वह सरल उपाय, जो तीनों तापों के मिटानेवाला है? तब सूत जी ने कुछ गाथायें सुनानी शुरू कीं, जिनमें यह बतलाया है कि सत्यनारायण-व्रत क्रने से किन-किनको लाभ हुग्रा; ग्रीर जो इस व्रत को भूल गए उन्होंने ग्रकथनीय कष्ट उठाये ग्रीर उन्होंने ग्रापी भूत का सुवार करके सत्यनारायण-व्रत फिर घारण कर लिया तो उनके काले दिन ग्रच्छे

श्रानन्द भगवत्-कथा

28

दिनों में बदल गये।

मत्यनारायण-वृत क्या है, कैसे यह व्रत लिया जाता है, यह तप क्या ग्रीर कैसे किया जाता है तथा वह कथा कौन-सी है जिसे सत्यनारायण-व्रत-कथा कहा जाता है ? स्कन्दपुराण के रेवा खण्ड के ग्रन्तिम पाँच ग्रध्यायों में तो व्रत, तप तथा कथा का माहात्म्य वर्णन किया गया है, परन्तु स्कन्दपुराण के स्थल-स्थल पर परमात्मा की भिक्त (जिसे शिव-भिक्त, विष्णु-भिक्त, नारायण-भिक्त के नाम से पुकारा गया है, तथा वेदानुसार ग्राचरण करने) का ग्रादेश पाया जाता है। इन बातों से प्रकट हो जाता है कि वह व्रत-तप ग्रीर कथा क्या है?

श्रोता—महाराज! हम तो वही व्रत, तप तथा कथा सुनने के इच्छुक हैं जिनसे संसारी जीव सुखी हो सकें।

दक्ता—ठीक है, अब कल यही प्रसंग चलेगा, जिससे आप पर प्रकट हो सके कि श्री सत्यनारायण की कथा वया है ? मेरी अच्छी माताओं तथा सज्जनो!

श्री सत्यनारायण-व्रत-कथा के प्रसंग में यह बतलाया जा चुका है कि योगी नारद तथा भगवान् नारायण का संवाद नैमिषारण्य तीर्थ में हुग्रा था। स्कन्दपुराण के ग्रारम्भ ही में लिखा है कि नैमिषारण्य तीर्थ में उत्तम ग्रीर समस्त क्षेत्रों में श्रेष्ठ है। इसलिए सबसे पूर्व यह देखना चाहिए कि यह नैमिषारण्य तीर्थ है कहाँ, ग्रीर तीर्थ कहते किसे हैं। इसका निर्णय होने से श्री सत्य-नारायण-व्रत की बात भी भली-भाँति समभ में ग्रा सकेगी।

तीर्थ किसे कहते हैं ?

तीर्थ तारने' वाले को कहते हैं, जो भव से पार कर दे। माता को सबसे पहला तीर्थ कहा गया है, जो भव से पार ले-जाने के लिए शरीर-रूपी नौका देती है ग्रौर पवित्र विचारों के चप्पू देकर मोक्ष के मार्ग पर डाल देती है। स्कन्दपुराण में माता के सम्बन्ध में मेघातिथि गौतम का यह ग्रादेश है कि—

१. तरन्ति येन यत्र वा तत् तीर्थम् । गुरुर्यज्ञः पुरुषार्थी मन्त्रो जलाशयो वा ॥ उणादि (२।७) जो तार देता है या जहाँ से तरते हैं उसे तीर्थं कहते हैं। गुरु-यज्ञ, पुरुषार्थ-मन्त्र भीर जलाशय को भी तीर्थं कहते हैं।

श्रानन्द भगवत्-कथा

23

नास्ति मात्रा समं तीर्थं नास्ति मात्रा समा गतिः। नास्ति मात्रा समं त्राणं नास्ति मात्रा समा प्रपा ॥

"माता के समान कोई तीर्थ नहीं, माता के समान कोई गित नहीं, माता के समान कोई रक्षक नहीं ग्रीर माता के समान कोई प्याऊ नहीं।"

माता सचमुच तीर्थं है। तीर्थं में निष्पाप होकर रहने की ग्राज्ञा है, इसलिए पापी से पापी पुत्र भी ग्रपनी माता के सामने कोई पाप नहीं करता। परमात्मा को भी माता कहा गया है। जब वह सच्ची माता हर समय हमारे ग्रंग-संग रहती है तब पाप कैसे कर सकेंगे?

परन्तु भारत में तो कितने ही विशेष स्थानों को तीर्थ कहा गया है, जैसे प्रयाग, कुरुक्षेत्र, हरद्वार, अवन्ती, अयोध्या, मथुरा, द्वारका, अमरावती, सरस्वती, समुद्र-संगम, बदिरकाश्रम, केदार, पुष्कर, नैमिषारण्य, गंगोत्री इत्यादि अनेक तीर्थों के नाम सुने जाते हैं। इन स्थानों को भी तीर्थ इसलिए कहा जाने लगा, क्योंकि वहाँ भव से तरने के उपाय तथा साधन बतलानेवाले गुरुजन रहा करते थे। समय के प्रभाव ने अब इनको तीर्थ नहीं रहने दिया, फिर भी सच्चे जिज्ञासुओं के लिए अब भी पथ-प्रदर्शक मिल ही जाते हैं।

श्रीर जिन स्थानों पर सहस्रों वर्षों से तप हो रहा है, वहाँ का वातावरण अन्य स्थानों की अपेक्षा अधिक सात्त्विक है। इसीलिए कितने ही ऐसे स्थानों पर पहुँचकर मन स्वयमेव एकाग्र होने लगता है। ऐसे स्थान तीर्थ ही समभे जाते रहेंगे।

हाँ, कुछ तीर्थ ऐसे हैं जो अब भी सच्चे अर्थों में तीर्थ हैं, और ऐसे तीर्थ मनुष्य के अपने ही

77

शरीर के ग्रन्दर हैं। जैसे कहा भी है—

मन मथुरा दिल द्वारका, काया काशी जान। दस द्वारे का देहरा, ता में जोत पहचान।।

प्रयाग शरीर में वह स्थान है जो दोनों भवों के मध्य में है। जहाँ गंगा, यमुना, सरस्वती (इडा, पिंगला, सुषुम्णा) तीनों निदयों का संगम है, वहाँ ध्यान द्वारा स्नान करने से निश्चित पिवत्रता मिलती है।

स्कन्दपुराण के काशी खण्ड में मानस-तीर्थों का वर्णन आता है। लोपामुद्रा के पूछने पर

श्रगस्त्य ऋषि ने मानस-तीर्थ बताते हुए कहा—

शृणु तीर्थानि गदतो मानसानि ममानघे! येषु सम्यङ् नरः स्नात्वा प्रयाति परमां गतिम्।।

"हे निष्पापे! मैं मानस-तीर्थों का वर्णन करता हूँ। सुनो! इन तीर्थों में स्नान करके

मनुष्य परम गति को प्राप्त होता है।"

श्रव उन तीर्थों के नाम सुनिए जो श्रगस्त्य जी ने बतलाये— सत्यं तीर्थं क्षमा तीर्थं तीर्थमिन्द्रियनिग्रहः। सर्व-भूत-दयातीर्थं तीर्थमार्जवमेव च।। दानं तीर्थं दमस्तीर्थं सन्तोषस्तीर्थमुच्यते। ब्रह्मचर्यं परं तीर्थं तीर्थं च प्रियवादिता।।

श्रानन्द भगवत्-कथा

२४

ज्ञानं तीर्थं घृतिस्तीर्थं तपस्तीर्थमुदाहृतम्। तीर्थानामिप तत्तीर्थं विशुद्धमनसः परा॥ न जलाप्लुतदेहस्य स्नानिमत्यभिधीयते।

स स्नातो यो दमस्नातः शुचिः शुद्धः मनोमलः ॥ (काशी खण्ड ६, २६ से ३३)

"सत्य तीर्थ है, क्षमा तीर्थ है, इन्द्रिय-संयम तीर्थ है, सब प्राणियों के प्रति दया भी तीर्थ है। सरलता, दान, मन का मदन, सन्तोष, ब्रह्मचर्य, मीठा-प्रिय बोलना भी तीर्थ है। ज्ञान, धृति ग्रीर तपस्या, ये सब तीर्थ है। इनमें ब्रह्मचर्य परम तीर्थ है, मन की परम विशुद्धि तीर्थों का भी तीर्थ है। जल में डुबकी लगाने का नाम ही स्नान नहीं है; जिसने इन्द्रिय-संयमरूपी स्नान किया है, वही स्नान है ग्रीर जिसका चित्त शुद्ध हो गया है, वही पवित्र है।"

कितने सुन्दर तीथों का वर्णन ग्रगस्त्य मुनि जी ने किया है! ग्रागे चलकर मुनि जी ग्रौर भी स्पष्ट करते हैं ग्रौर कहते हैं कि 'शरीर का मैल उतारने से ही मनुष्य निर्मल नहीं होता, मन के मैल को निकाल देने पर ही भीतर से सुनिर्मल होता है।' इसलिए यह कहा है कि मन ही परम पवित्र तीथों का भी तीर्थ है।

मन का मैल क्या है इस समस्या का समाधान भी अगस्त्य मुनि जी ने कर दिया है। वे कहते हैं कि—

विषयेष्वितसंरागो मानसो मल उच्यते। तेष्वेव हि विरागोऽस्य नैर्मल्यं समुदाहृतम्।।

"विषयों—काम, कोध, लोभ, मोह, ग्रहंकार, ईर्ष्या, द्वेष, इत्यादि—में ग्रत्यन्त राग ही मन का मैल है ग्रौर विषयों से वैराग्य को ही निर्मलता कहते हैं।" मन निर्मल हुग्रा ग्रौर ग्रन्तः करण के दर्पण में प्रियतम की सुन्दर छिव दिखाई देने लगी। तीर्थ-स्थान का प्रयोजन भी यही है, तभी तो कबीर पुकार उठा था—

कबीरा मन निर्मल भया, जैसे गंगा-नीर। पाछे-पाछे हिर फिरे, कहत कबीर कबीर 11

ग्रब थोड़ा विचार कीजिए—ये जितने मानस-तीर्थ गिनाए गए हैं ये सब योग-दर्शन के

यम-नियमों के ठीक अनुकूल हैं या नहीं ?

सारे दुःखों से छूटने और परम आनन्द के भण्डार के पास पहुँचने के लिए सबसे पहली आव-श्यक वात यही है कि साधक यम-नियमों — अहिंसा, सत्य, अस्तेय, ब्रह्मचर्य, अपरिग्रह, शौच, सन्तोष, तप, स्वाध्याय, ईश्वर-प्रणिधान — के तीर्थ में स्नान करे। यम-नियमों को अपने जीवन में ढालने से चित्त की समस्त वृत्तियों का अवरोध होने लगता है, मन की चंचलता मिटने लगती है और एकाग्रता का तार बँध जाता है। जब साधक मन-मन्दिर के अन्दर बैठ जाता है तो समभो, वह नैमिषारण्य तीर्थ ही में पहुँच जाता है। इस पवित्र तीर्थ में पहुँचकर उसे ध्यान-अवस्था का स्वाद आने लगता है। स्कन्दपुराण के काशी खण्ड ही में अगस्त्य मुनि यह बतलाते हैं कि—

ध्यानपूर्त ज्ञानजले रागद्वेषमलायहे। यः स्नाति मानसे तीर्थे स्याति परमां गतिम् ॥ (६।४१)

ग्रानन्द भगवत्-कथा

20

"ध्यान से पिवत्र तथा ज्ञान-रूपी जल से भरे हुए राग-द्वेषमय मल को दूर करनेवाले मानस-तीर्थ में जो व्यक्ति स्नान करता है वह उत्तम (परम) गित को प्राप्त होता है।"

'नैमिषारण्य' कहते हैं उस वन-जंगल को जहाँ केवल पलक भपकते ही ग्रात्मदर्शन होते हैं। जब मन-मन्दिर में साधक की वृत्ति निरुद्ध हो जाती है, तब केवल पलक भपकने के ग्रात-ग्रल्प काल ही में सत्य-नारायण के दर्शन हो जाते हैं। यही है वह नैमिषारण्य (हृदयरूपी जंगल) जहाँ योगी नारद पहुँच गए थे। वे मृत्यु-लोक के वासियों को ग्रत्यन्त दुःखी देख गए थे। उनके दुःख दूर करने का वे उपाय सोच रहे थे, पपन्तु उन्हें कुछ सूभा नहीं; तब उन्हें ध्यान-ग्रवस्था के जंगल में पहुँचने का विचार ग्राया कि वहाँ सारे जीव-जन्तुग्रों में, सर्वत्र व्याप्त नारायण के दर्शन होते ही उनसे कोई सरल उपाय पूछूँगा तो वे प्रभु ग्रवश्य उपाय बतलायेंगे। मेरी यही बात सुनकर संशय हो सकता है—क्या भगवान ग्रपने भक्त से बातें करते हैं ? इसका उत्तर यह है कि खूब बातें करते हैं, ग्रीर बड़े प्यार से करते हैं। एक सच्चे भक्त ग्रीर साधक की ग्रिभलाषा होती भी यही है। वेद ऐसे साधक की मनोकामना को प्रकट करने के लिए कहते हैं—

श्रों उत स्वया तन्वा संवदे तत्कदा न्वन्तर्वरुणे भुवानि।

कि मे हव्यमहणानो जुषेत कदा मृळीकं सुमना ग्रिभिल्यम् ॥ ऋ० मं० ७ सूक्त द६ मं० २ ॥ 'हे सबसे श्रेष्ठ सुन्दर मनमोहक प्यारे ! वह दिन कब चढ़ेगा, जब मैं ग्रात्मा से तेरे साथ बातचीत करूँगा ? कब मैं तेरा ग्रन्तरंग बनूँगा ? वह शुभ घड़ी कौन-सी होगी जब तू प्रसन्न होकर मेरी भेंट स्वीकार करेगा, ग्रौर कब मैं ग्रपने पिवन्न-निरुद्ध मन से तेरा दर्शन पाऊँगा ? इस मन्त्र में

चार ग्रिमलाषाएँ बतलाई हैं जो एक सच्चे प्रभु-प्रेमी साधक-हृदय में सहसा उत्पन्न हो जाती हैं: (१) सु-मन से प्रभु-दर्शन पाने की, (२) प्यारे के चरणों में ग्रपनी भेंट चढ़ाने की, (३) ग्रपने सुन्दर प्रियतम का ग्रन्तरंग बनने की, श्रीर (४) ग्रपने वरुण श्रभु से ग्रात्मा द्वारा संवाद करने की। योगी नारद इन ग्रिमलाषाग्रों से खाली नहीं था। वह भी दर्शन पाकर, भेंट चढ़ाना चाहता है, फिर प्रभु के साथ नितान्त एकान्त में बैठकर उससे कुछ पूछना चाहता है। केवल ग्रपने स्वार्थ की बात नहीं, ग्रिपतु दु:खी दुनिया को सुखी करने की कामना लेकर वह उपाय पूछने का इच्छुक है, जिस उपाय से चिन्ताग्रों, पीड़ाग्रों, कष्टों तथा दु:खों के ग्रंगारों में जलती दुनिया सुख का श्वास ले सके और मानसिक शान्ति को उपलब्ध कर सके। प्रभु-प्रेमी तो ग्रपनी चिन्ता करते ही नहीं; वे तो दूसरों ही के लिए चिन्तित होते हैं—

ग्रपनो फिक न कुछ करें प्रभु-प्रेम के दास । सूई नंगी खुद रहे ग्रौर सबका सिए लिबास ॥

योगी नारद भी यही पिवत्र ग्रिभिलाषा लेकर जा पहुँचा नैमिषारण्य तीर्थं में, जहाँ श्री सत्यनारायण के दर्शन होते हैं; ग्रीर जब नारायण ने देखा कि वड़ी पिवत्र ग्रिभिलाषा लेकर नारद जैसा योगी साधक ग्रा गया है, तब नारायण ने दु:खी दुनिया को सुखी करने का यह सरल उपाय बतलाया कि "सब लोग सत्यनारायण-व्रत धारण करें।"

१. वास्तिविक तीर्थ तो हृदय में है, वैसे आजकल इसे नीमषार कहा जाता है जो सीतापुर जिले में है। स्कन्दपुराण खं० (—) १७॥ (१) ५-१२॥ (३) २-११।

ग्रानन्द भगवत्-कथा

इतसे उनके "दु:खशोकादिशमनम्" (१) दु:ख, शोक, बन्धन, दासता, पीड़ा, निर्धनता इत्यादि सब दूर हो जायेंगे ग्रीर "धनधान्य-प्रवर्धनम्" (२) गरीबी, अर्थ-संकट, बेकारी, घाटा, सब-कुछ दूर होकर भक्त धन-सम्पत्ति, वैभव, ऐश्वर्य से भरपूर हो जायेगा ग्रीर यह व्रत "भयात्प्रच्येत्" (३) कायरों-डरपोकों को भय से भी तो मुक्त कर देगा; तथा—(४) "बद्धो मुच्यते बन्धनात्" नाना प्रकार के बन्धनों में बँधे हुए रोग-बन्धन, मोह-बन्धन, माया-बन्धन, संशय-बन्धन, ग्रज्ञान-ग्रविद्या-बन्धन तथा ग्रीर ग्रनेक प्रकार के बन्धनों में से लोगों को यह व्रत तत्काल छुड़ा देगा; ग्रीर इस व्रत से सर्वत्र विजय भी प्राप्त हो जाएगी। लोक की ये सारी बातें कहकर ग्रन्त में श्री नारायण कहते हैं. कि "परत्र मोक्षमाप्नुयात् ग्रन्ते सत्यपुरं व्रजेत्" फिर मोक्ष की भी प्राप्ति यह व्रत करा देगा।

वत किसे कहते हैं ?

किसी नियम को धारण करके उस पर किटबढ़ हो जाने का नाम वर्त लेना है। किसी एक विशेष बात के लिए उपासना करना भी वर्त कहलाता है, परन्तु वर्त का ग्रर्थ केवल उपवास ही नहीं है, यह तो इस महान् शब्द को बहुत संकुचित कर देना है। जब बालक गुरु के समीप जाकर गुरु से दीक्षा लेता है तो वह ब्रह्मचारी तथा विद्यार्थी बनने का वर्त लेता है, ग्रीर इस वर्त का दिल-जान से पालन करता है। जब ब्रह्मचारी गृहस्थाश्रम में प्रवेश करने के लिए ग्राता है, तो ब्रह्मचारी तथा ब्रह्मचारिणी, दोनों गृहस्थ बनने का वर्त लेकर एक-दूसरे को वर लेते हैं; ये दोनों अपने गृहस्थाश्रम के वर को पूरे तप-त्याग से निभाते हैं। जब एक साधक ग्रपने गुरु से ग्रादेश लेकर कोई योग-ग्रनुष्ठान

35

प्रथान मन्त्र-जप-ग्रनुष्ठान करता है तो वह वृती वनकर सारा कार्य करता है। जब राज्याधिकारी, प्रधानमन्त्री, राष्ट्रपित, मन्त्री, जज इत्यादि बनते हैं, तब वे भी ग्रपने कर्त्तव्य को पूरा करने का वृत लेते हैं शपथ लेते हैं, सौगन्ध खाते हैं। इसी प्रकार से यह सत्यनारायण-वृत है। सत्यनारायण के समीप रहने, पग-पग पर उसी की छाया में रहने, उसी के दर्शन पाने के लिए यत्नशील रहने ग्रीर उसी के लिए जीने ग्रौर उसी के लिए मरने का वृत ले लिया जाता है। जैसे पित-पत्नी एक-दूसरे को वरकर वृती बनते हैं, ऐसे ही भक्त के लिए ग्रावश्यक होता है कि वह सत्यनारायण को वर कर वृती बने, तभी सत्यनारायण-वृत का तात्पर्य पूर्ण हो सकेगा।

वत चारण करनेवाले के लिए कुछ विशेष नियम होते हैं। भक्त ग्रथवा साधक या साधिका वत ले कि—"मैं ग्राज से तपस्या का जीवन व्यतीत करूँगा या करूँगी। इन्द्रियों की तृष्ति के लिए कोई कुकमें नहीं करूँगा। सदा शुद्ध-पवित्र रहने का स्वभाव बना लूँगा। मेरा ग्राहार, विचार, ग्राचार, व्यवहार सदा शुद्ध-पवित्र ग्रौर सात्विक रहेगा। ग्रव मेरी वाणी मीठा ही बोलेगी, मेरा मन सत्य से भरपूर रहेगा। मैं यथाशक्ति नन, वचन, कमें से सबका कल्याण करने का यत्न करूँगा। चलते-फिरते, जागते-सोते भगवान् सत्यनारायण के पवित्र नाम ग्रो ३म् ही का जाप करता रहूँगा। जीवन-निर्वाह के लिए सावधानी से धन-ग्रन्न उपार्जन करूँगा।"

इससे पूर्व मानस-तीर्थों का वर्णन ग्रा चुका है। इन तीर्थों में स्नान करना ग्रावश्यक है ग्रीर इन मानस-तीर्थों में ग्राप ग्रपने घर में बैठ स्नान कर सकते हैं। तब सत्यनारायण-व्रत घारण कीजिए ग्रीर व्रत घारण करने के पश्चात् इस व्रत को निभाने तथा पालन करने के लिए तपस्या कीजिए,

ग्रानन्द भगवत्-कथा

शारीरिक तथा मानसिक साधना कीजिए। जो व्रत ले लिया है उसपर कटिबद्ध हो जाइए—फिर चाहे गर्मी सहन करनी पड़े या सर्दी, दु:ख ग्राए या सुख, काँटीं पर चलना हो या मखमली बिछौने पर सोना हो, ग्रपने व्रत' को पूरा करते चलिए।

ऐसे व्रती ग्रीर तपस्वी ही श्री सत्यन।रायण की कथा सुनने के ग्रधिकारी हैं, ग्रीर वही कथा को समभ भी सकेंगे।

"बुरे कमों से परे हटा देता है, इसलिए इसे व्रत कहते हैं; स्वीकार, ग्रहण किया जाता है, इसलिए व्रत कहते हैं; ग्रन्न भी इसके ग्रथ हैं क्योंकि यह शरीर का ग्रावरण करता है।"

38

तत के सम्बन्ध में विद्वान् व्यक्तियों ने भी बताया है कि—
वतिमिति कर्म नाम निवृत्तिकर्म वारयतीति सतः।
इदमपीतरद् व्रतमेतस्मादेव वृणोति सतः।।
अन्नमपि व्रतमुच्यते सदा वृणोतीति शरीरम्।

मेरी प्यारी माताग्रो तथा सज्जनो!

श्री सत्यनारायण की कथा शुरू करने से पहले यह जानना ग्रावश्यक है कि जिसकी कथा सुनने के लिए हम इस सत्संग में ग्राए हैं, वह सत्यनारायण है कौन ग्रीर क्या है ? तो ग्राज पहले यही प्रसंग ग्रारम्भ होता है—

सत् शब्द 'ग्रस् भृवि' इस धातु से सिद्ध होता है 'यदस्ति त्रिषु कालेषु न बाध्यते तत्सद् ब्रह्म'—''जो सदा वर्तमान ग्रर्थात् भूत, भविष्यत्, वर्तमान कालों में जिसका बाध न हो उस परमेश्वर

को 'सत्' कहते हैं।"

जिज्ञासु—महाराजं! क्षमा चाहता हूँ, यहाँ एक शंका सामने आ गई है।

वक्ता—कहो, मेरे प्यारे! परन्तु तुम्हारे कहने से पूर्व ही तुम्हारे मन की बात समभ ली

गई है। लो सुनो! आपको यही शंका उत्पन्न हुई है न कि सत्य तो तीन पदार्थ सुने जाते हैं—ईश्वर,
जीव, प्रकृति—परन्तु यहाँ ईश्वर को ही सत् क्यों कहा गया? क्यों प्यारे, यही शंका है न?

जिज्ञासु—हाँ महाराज ! ठीक जान लिया भ्रापने।

१. सत्यार्थप्रकाश—प्रथम समुल्लास।

ग्रानन्द भगवत्-कथा

33

वक्ता—ग्रन्छा तो इसका समाधान भी यहीं होना उचित है। इसमें कोई सन्देह नहीं कि तीन पदार्थ सत् ग्रीर ग्रनादि हैं। फिर यहाँ ईश्वर को ही सत् क्यों कहा? वह इसलिए कि केवल प्रभु परमात्मा ही ऐसा सत् पदार्थ है, जो कभी किसी बन्धन में नहीं ग्राता। जीव ग्रीर प्रकृति हैं तो सत् परन्तु दोनों बन्धन में ग्रा जाते हैं। प्रकृति प्रभु-ग्राज्ञा से विकृत होकर नाना रूपों के बन्धन में ग्रा जाती है; जीव इन रूपों में कर्मानुसार वँध भी जाता है ग्रीर फिर छूट भी जाता है। केवल परमात्मा ही एक ऐसा सत् है जो सदा एक-रस रहता है, कभी किसी ग्रवस्था में बन्धन में ग्राता ही नहीं; वह काल के ऊपर, ग्रवस्था से ऊपर, तीनों प्रकार के गुणों से ऊपर रहकर सबके ग्रन्दर ग्रीर सबके बाहिर रहता है। अतएव वह सबसे ऊँचा ग्रीर पराकाष्ठा का सत् है। जीव-प्रकृति भी सत् तो हैं परन्तु बन्धन में ग्राने के कारण यहाँ परमेश्वर के साथ उनकी गणना नहीं की गई।

प्रलय हो या सृष्टि, रात हो ग्रथवा दिन, गर्मी हो या शीत—वह परमात्मा सदा एकरस रहता है, न जन्मता है, न मरता है। विश्व-कल्याण के लिए विष्णु बन सब पर दृष्टि रखता है। उसी सत् ब्रह्म को विद्वान् लोग ग्रनेक नामों से पुकारते हैं। वेद ने भी कहा है—

एकं सद्विप्रा बहुषा वदन्त्यिंग्न यमं मातिरश्वानमाहुः। (ऋ०१।१६४।४६)

"एक सत् (स्वरूप) को ऋषि ग्रनेक प्रकार से कहते हैं—यम, ग्रग्नि, मातरिश्वा।" ग्रौर इसी मन्त्र के पूर्व-भाग में इसी सत् को इन्द्र, मित्र, वरुण, दिव्य, सुपर्ण, गरुत्मान् के नाम से पुकारा है ग्रौर ये सारे विशेषण एक सत् परमात्मा ही के हो सकते हैं। क्यों प्यारे! संशय जाता रहा?

जिज्ञासु —हाँ महाराज, आ गया समभ में।

वक्ता—तो अब सत् के पश्चात् 'नारायण' शब्द आता है। नारायण उसी सत् ही का विशेषण है। नारायण के बड़े सुन्दर अर्थ भगवान् मनु ने किए हैं। लिखते हैं—

श्रापो नारा इति प्रोक्ता श्रापो वं नरसूनवः।

ता तदस्यायनं पूर्वं तेन नारायणः स्मृतः ॥ (मनु० १। १०)

"जल और जीवों का नाम नारा है; वह ग्रयन ग्रर्थात् निवास-स्थान है जिसका; इसलिए सब जीवों में व्यापक परमात्मा का नाम नारायण है।"

यह सारा संसार प्राण-मय है और यह नारायण सर्वत्र प्राणधारियों में तथा हर प्रकार के जलों में विराजमान है। प्रज्ञानी कहता है, यह कहीं नहीं है। ज्ञानी कहता है, वह कहाँ नहीं है! देखने-वाली आँखें होनी चाहिएँ, फिर उसके दर्शन हर परमाणु में होते हैं। वह हर स्थान, हर चीज में विराजमान जो हुआ। एक किन ठीक कहा है—

दीदारे-शश-जहां है कोई दीदावर तो हो। जलवा कहाँ नहीं कोई श्रहले-नजर तो हो।।

तो सत्य नारायण कौन हुम्रा? सकल जगत् के म्रणु-म्रणु में, प्राणिमात्र में, जल के कण-कण में व्यापक परमात्मा को सत्यनारायण कहते हैं। उसी सत्यनारायण पर 'पूर्ण विश्वास', 'म्रटूट श्रद्धा' रखने भौर उसी की 'म्रनन्य-भिवत' करने का व्रत लेने का म्रादेश सत्यनारायण-व्रत-कथा में दिया गया है।

१. अखिल विश्व के दर्शन, २. देखनेवाला, ३. प्रकाश, ४. दृष्टि रखनेवाला।

मानन्द भगवत्-कथा

34

'पूर्ण विश्वास' का प्रयोजन क्या है ?

प्रयोजन यह है कि परमात्मा की सारी आजाओं का पालन करते हुए, उसके आदेशानुसार जीवन व्यतीत करते हुए, प्रभु की पवित्र वाणी वेद का नित्य स्वाध्याय और तदनुकूल आचरण करते हुए, उसकी कृपा का पात्र बनना और अपने पुरुषार्थ का जैसा भी फल मिले उसपर सन्तुष्ट रहना और यह विश्वास रखना कि परमात्मा हमारी माता है और हमारे ही कल्याण के लिए यह मृष्टि रचती है, हमें मानव-चोला देती है और हमारे ही लोक तथा परलोक को सुधारने के लिए हर प्रकार का दु:ख अथवा सुख देती है। वह माँ अपने बच्चे-बच्चियों पर कभी "भीषण भीषणानाम्"— भीषण से भीषण रूप में कृपा करती है और कभी "सुन्दर सुन्दरानाम्"—सुन्दर से सुन्दर रूप में कृपा करती है। पूर्ण विश्वासी का यही कर्त्तव्य है कि वह भयंकर से भयंकर परिस्थित में भी अपने विश्वास को डाँवाडोल न होने दे, निबंल न होने दे, संशय में न पड़ने दे; संशय आया और नाश साथ लाया। इस बात को कदापि न भूलना कि जितने सुख-दु:ख आते हैं, ये सब अपने ही कमों के परिणाम होते हैं। कम करते समय तों मानव भविष्य का ध्यान नहीं करता, आँखें मींच लेता है और तात्कालिक लाभ, क्षणिक इन्द्रिय-सुख को प्राप्त करने के लिए कुकमें कर बैठता है और अपने-आपको घोसा देने के लिए कह देता है कि—

श्रव तो श्राराम से गुजरती है।
श्राकबत की खबर खुवा जाने।।

परन्तु जब उन कुकर्मों का परिणाम इसी जन्म में, ग्रगले जन्म में या ग्रनेक जन्मों के परचात् सामने ग्राता है तो परमात्मा ही को भला-बुरा कहने को तत्पर हो जाता है, परन्तु पूर्ण विश्वासी ऐसा नहीं करता; वह पूरी प्रसन्नता से भोगता है, रोता नहीं, शिकायत नहीं करता। जिस प्रकार का रोग मन अथवा शरीर को लगाया था, ग्रब उसकी चिकित्सा भी तो वैसी ही होनी है। यदि मरहम लगाने की ग्रावश्यकता होती है तो मरहम लगती है, यदि चीड़-फाड़—ग्रॉपरेशन-के बिना गन्दा मवाद नहीं निकल सकता, तो फिर ग्रॉपरेशन ही होता है, तब घबराना क्यों? वह माँ हमारी परम वैद्या भी है; उससे बड़ा डॉक्टर-चिकित्सक ग्रौर कोई है नहीं; ग्रपने-ग्रापको उसी के हवाले (अपंण) कर दो। सच्चे विश्वास की नाव पर सवार मीरा ने क्या कह नहीं दिया था—

श्रीषध खाऊँ न बूटी खाऊँ ना कोई वैद्य बुलाऊँ। पूर्ण वैद्य मिले श्रविनाशी ताहि को नब्ज दिखाऊँ।।

भगवान् पर पूर्ण विश्वास के ग्रथं यही हैं कि ग्रपनी सामर्थ्य तथा बुद्धि के ग्रनुसार भरसक प्रयत्न करने पर जैसा परिणाम निकले उसका प्रसन्नता से स्वागत किया जाये; पता नहीं जिस परिणाम को हम बुरा समभ रहे हैं, वही हमारा भला करनेवाला हो। एक बड़ी विख्यात कथा सुनाता हूं—

एक राजा ग्रपने मन्त्री के साथ पर्यटन तथा शिकार के लिए जंगल में निकल गया। चलते-चलते काँटोंवाली भाड़ी में राजा का वस्त्र उलभ गया। हाथ से वस्त्र को बचाने का यत्न किया तो उँगली में घाव ग्रा गया, रक्त बहने लगा। वज़ीर ने पट्टी बाँधते हुए कहा—"कोई बात नहीं, प्रभु

म्रानन्द भगवत्-कथा

३७

जो करते हैं अच्छा ही करते हैं।" यह बात सुनकर राजा को कोध-सा ग्रा गया—ग्ररे! मेरी तो उँगली कट गई, इतना रक्त बह गया, पीड़ा तंग कर रही है श्रीर यह कैसा मन्त्री है जो कह रहा है कि प्रभु जो करता है अच्छा ही करता है? मैं तो ऐसे मन्त्री के बिना ही अच्छा हूँ — "मन्त्री, ग्राप कृपया जाइये। मैं ऐसे साथ से अकेला ही अच्छा।" मन्त्री ने उत्तर में कहा,—"जो आज्ञा आपकी, मैं अपना रास्ता लेता हूँ।" राजा अकेला ही चल पड़ा। चलते-चलते राजा दूसरे राजा के राज्य में जा पहुँचा। वहाँ उस दिन देवी पर मनुष्यों की बलि चढ़ाई जानेवाली थी। सिपाही किसी पुरुष की तलाश में थे। खोजते-खोजते सिपाहियों की दृष्टि राजा पर पड़ी—सुन्दर है, शरीर अच्छा है, देवी इसकी बलि से बहुत प्रसन्न होगी। राजा को सिपाही मन्दिर में ले गये। बलि चढ़ाने से पूर्व जब राजा को स्नान कराया जाने लगा तो पुजारी की ग्रांखों ने राजा की कटी उँगली को देखा श्रीर पुकार उठा, "श्ररे! यह तो श्रंग-भंग है, इसकी बलि नहीं चढ़ाई जा सकती।" राजा को छोड़ दिया गया। राजा अपनी नगरी की ओर आ रहा था, विचार भी कर रहा था कि मन्त्री ने ठीक ही तो कहा था कि प्रभु जो करते हैं हमारे कल्याण के लिए ही करते हैं। यदि हाथ पर घाव न आ गया होता तो आज यमदूत ले ही गये थे, इस घाव ही ने बचा दिया। ऐसे मन्त्री का तो मान होना चाहिए, न कि उसे दण्ड मिलना चाहिए। नगरी में पहुँचने से पूर्व राजा मन्त्री की खोज करने लगा श्रीर एक नन्ही-सी कुटिया में मन्त्री को बैठे देखा। उसे श्रपने साथ लेकर राजा श्रपनी नगरी में जा पहुँचा। राजा ने मन्त्री से कहा—'आपने तो मेरी उँगली कटने पर बड़े पते की और मर्म की बात कही थी, मैं ही ग्रल्प-बुद्धि समभ न पाया। इसी घाव के कारण मैं मौत के मुंह से निकल आया है।

परन्तु भेरे अच्छे मन्त्री! यह तो बतलाओं कि मेरे घायल होने में तो मेरा भला हुआ, परन्तु मैंने आप जैसे तत्त्वदर्शी का अपमान किया और आपको निकाल दिया, इसमें प्रभु ने आपकी कौन-सी भलाई देखी?"

मन्त्री ने मुस्कराते हुए कहा— "यह तो श्रौर भी ग्रधिक ग्रच्छा हुग्रा। यदि ग्राप मुभे दुत्कार न देते तो मैंने ग्रापके साथ ही रहना था। तब सिपाही मुभे भी पकड़कर ले जाले। ग्राप तो घायल होने के कारण छूट जाते, परन्तु मैं तो ग्रंग-भंग नहीं था। तब वे मेरी ही बिल चढ़ा देते। मेरे ऊपर तो प्रभु ने विशेष कृपा की कि जरूमी भी न किया ग्रौर मृत्यु का ग्रास बनने से भी बचा लिया, इसिलए यही कहना उचित है कि प्रभु जो करते हैं हमारे कल्याण ही के लिए करते हैं। राजन्! हमारी दृष्टि छोटी है, प्रभु की ग्रांखें बहुत दूर तक देखती हैं।"

ऐसी कितनी ही घटनाएँ घटती रहती हैं। मानव ग्रल्प बुद्धि के कारण उन्हें समभ नहीं पाता ग्रीर प्रभु पर विश्वास खो बैठता है, परन्तु पूर्ण विश्वासी का विश्वास कम होने के स्थान पर ग्रीर भी बढ़ जाता है।

ऋग्वेद मण्डल १ सूक्त ४ के कुछ मन्त्र ग्रापको सुनात। हूँ जिनमें सबसे शक्तिशाली इन्द्र परमात्मा पर विश्वास रखने का ग्रादेश तथा प्रार्थना है; परमात्मा ही संसार के सारे मित्रों से बढ़कर सच्चा मित्र है—

य्रो३म् परेहि विग्रमस्तृतिमन्द्रं पृच्छा विपिश्चतम् । यस्ते सिखम्य ग्रा वरम् ॥ (ऋ० १।४।४)

ग्रानन्द भगवत्-कथा

38

"बुद्धिमान् ग्रपराजित सर्वशिक्तमान् सर्वव्यापक परमात्मा के पास जा ग्रीर उसी से पूछ जो तेरे सारे मित्रों में श्रेष्ठ है।"

सुन लो ! जगत् में जितने हितैषी हैं, प्रभु उन सबसे बढ़कर है। वह सर्वत है, हमारा भला चाहता है ग्रीर भला करने की पूरी सामर्थ्य भी रखता है, इसलिए हर कठिनाई में उसी प्रभु से पूछ ! वह सत्यनारायण हमारी ग्रात्मा में बैठा है, वही सरल उपाय बतलायेगा जो हमारे मार्ग की कठिनाई को दूर करने की शक्ति रखता है !

श्रोम् उत बुवन्तु नो निदो निरन्यतिश्वदारत । दघाना इन्द्र इद् दुवः ॥ ५ ॥ उत नः सुभगां श्रिरवींचेयुर्दस्म कृष्टयः । स्यामेदिन्द्रस्य शर्मणि ॥ ६ ॥

"चाहे हमारे निन्दक हमें कहें कि तुम जो केवल इन्द्र परमात्मा को ही पूजा करते हो, केवल उसी पर विश्वास रखते हो (इस स्थान से) ग्रीर दूसरे स्थान से भी चले जाग्रो (५) ग्रीर चाहे भक्तजन ईश्वर-विश्वासी हमें सौभाग्यवाला बतलायें, पर हे ग्रद्भुत कर्मीवाले सर्वशिक्तमान् प्रभु! हम तेरी ही शरण (पनाह) रहेंगे।"

न तो नास्तिकों के उपालम्भ ग्रीर न भक्तजनों की वाहवाह, कोई भी प्यारे प्रभु के विश्वास भीर प्यार से हमें इधर-उधर न कर सके। इतना दृढ़ विश्वास भगवान् नारायण के लिए हमारे रोम-

रोम में समाया हुआ हो।

एक भक्त की सच्ची घटना सुनाता हूँ। प्रभु-दर्शन पाने की ग्रिभिलाषा लेकर तथा लोकरेवा में उन्मत्त होकर उसने सब-कुछ त्याग रखा था। दुःखी जनों को सुख का मार्ग ट े में वह निरन्तर

स्थान-स्थान पर घूमता तथा भ्रमण करता रहता। जिघर जाता जनता उसका मान करती, सिर पर उठा लेती; परन्तु इस मान का उसने कभी ध्यान नहीं किया। हाँ, कभी-कभी उसे यह कहते सुना गया कि तुम्हारे मान पर राख की एक मुट्ठी। तब क्या हुम्रा कि एक ऐसा म्रान्दोलन शुरू हुम्रा जिसके सम्बन्ध में उसने कह दिया कि इसे स्थिगत कर देना ही उचित है। उसे कुछ लोगों की म्रोर से गालियाँ पड़ने लगीं, स्वार्थी लाञ्छन भी लगाने लगे, परन्तु उसे पूर्ववत् लोगों ने हँसता ही पाया। वह प्रभु-प्रेम में उसी प्रकार उन्मत्त था। लोगों ने कहा भी—"इतना म्रपमान तुम्हारा हो रहा है, तुम फिर भी प्रभु-भित की बातें करते हो?" वह यही कहता—"तुम्हारे इस म्रपमान पर राख की दूसरी मुट्ठी। यह तो मेरी परीक्षा है कि मैं मान तथा म्रपमान दोनों में नारायण का विश्वासी रह सकता हूँ या नहीं।" यही पूर्ण विश्वास है।

अटूट श्रद्धा का प्रयोजन क्या?

पूर्ण विश्वासी बनने के साथ उन भगवान् नारायण पर साधक की ग्रटूट श्रद्धा का होना ग्रावश्यक है। श्रद्धा के बिना कोई भी कार्य-सिद्धि नहीं होती, इसीलिए वेद भगवान् ने श्रद्धालु बनने का ग्रादेश दिया है। ऋग्वेद मण्डल १० का १४१वाँ सूक्त है ही 'श्रद्धा-सूक्त'। पहले ही मन्त्र में बतलाया है कि—

श्रद्धयाऽग्निः सिमध्यते श्रद्धया ह्यते हिवः। श्रद्धां भगस्य मूर्धनि वचसा वेदयामिस ॥ १॥

ग्रानन्द भगवत्-कथा

88

"श्रद्धा से ग्रग्नि प्रदीप्त की जाती है, श्रद्धा से उसमें हिव होमी जाती है। हम ग्रपने वचन से प्रकट करते हैं कि श्रद्धा ऐश्वर्य की चोटी पर रहती है।"

चौथे मन्त्र में कहा है—

श्रद्धां देवा यजमाना वायुगोपा उपासते। श्रद्धां हृदय्ययाकृत्या श्रद्धया विन्दते वसु ॥ ४॥

''देवता ग्रौर यज्ञ करनेवाले, जिनका प्रभु ही रक्षक है, श्रद्धा की उपासना करते हैं (श्रद्धा को ग्रपने पास रखते हैं)। मनुष्य हृदय के भीतर संकल्प से श्रद्धा को पाता है, ग्रौर श्रद्धा से नेकी कमाता है।"

पाँचवाँ मन्त्र भी सुन लीजिये! जब देवता ग्रौर याज्ञिक ग्रथित् मनुष्य सभी श्रद्धावान् होना चाहते हैं तब हम क्यों न हों, इसलिए पाँचवें मन्त्र में भक्त प्रार्थना करता है—

श्रद्धां प्रातर्हवामहे श्रद्धां मध्यन्दिनं परि । श्रद्धां सूर्यस्य निम्नुचि श्रद्धे श्रद्धापयेह नः ॥ ५ ॥

"हम श्रद्धा को प्रातःकाल बुलाते हैं, श्रद्धा को मध्याह्न के समय, दोपहर पश्चात् बुलाते हैं,

श्रद्धा को सूर्यास्त समय बुलाते हैं, हे श्रेष्ठ ! हमें इस लोक में श्रद्धावाला बना।"

निस्सन्देह श्रद्धा-हीन व्यक्ति दो कौड़ी का नहीं, श्रद्धा से शून्य का जीवन शुष्क है। उसमें कोई माधुर्य नहीं, नहीं कोई सौन्दर्य है; वह केवल लोहे की मशीन है श्रौर मशीन भी ऐसी जिसके पुज़ीं को कभी भी तेल नहीं मिला। जीवन में माधुर्य श्रौर सौन्दर्य तो सदैव श्रद्धा की भावना से उत्पन्न

होते हैं। जिसने शारीरिक साधना, मानिसक साधना और ग्रात्मिक साधना के मार्ग पर चलना है (श्रीर इस मार्ग पर हर मानव को चलना ही चाहिए) उसके अन्दर एक सात्त्विक श्रद्धा जाग उठती है, तब उसे सबसे पहले अपने ही ऊपर श्रद्धा होने लगती है और वह आत्मिवश्वासी बनकर अपने प्यारे प्रभु की खोज में तत्पर हो जाता है। ब्रात्मिवश्वास ब्रीर ईश्वर-विश्वास ही श्रद्धा है ग्रीर यह श्रद्धा साधक में एक दिव्य शक्ति, दिव्य सहनशीलता, दिव्य साहस तथा उल्लास की मुष्टि रच देती है। श्रद्धावान् का बेड़ा पार हो जाता है। महाभारत में एक ग्रच्छे तपस्वी जाजिल मुनि का वर्णन आता है। उसे श्रद्धा की महिमा बतलाते हुए कहा गया है कि-

> श्रश्रद्धा परमै पापं श्रद्धा पापप्रमोचिनी। जहाति पापं श्रद्धावान् सर्पो जीर्णामिव त्वचम् ॥ ५६ । १५ ॥

"ग्रश्रद्धा सबसे बड़ा पाप है, श्रीर श्रद्धा पाप से छुटकारा दिलानेवाली है। जैसे सांप श्रपने पुराने केंचुल को छोड़ देता है, उसी प्रकार श्रद्धालु पुरुष पाप का परित्याग कर देता है।"

फिर श्रद्धा जब श्रट्ट हो, निरन्तर एकरस बनी रहे, तब तो भव-पार होने में कोई सन्देह करता ही नहीं। अट्ट श्रद्धा की मात्रा इतनी बढ़ जाये कि वह शुद्ध प्रेम का रूप धारण कर ले, तब श्रद्धा साधक की सारी शुभ कामनाएँ पूर्ण कर देती है। ऋग्वेद में कहा भी है—

श्रद्धया विन्दते वसु। (१०।१५१।४) "श्रद्धा से स्रभीष्ट की सिद्धि होती है", जो भी चाह हो वह पूरी होती है। गंगोत्री पवंत की ऊँचाई साढ़े दस हज़ार फ़ीट है जहाँ ज्येष्ठ-ग्राषाढ़ में तीन कम्बलों के

ग्रानन्द भगवत्-कथा

83

बिना निद्रा नहीं स्राती, इतना शीत होता है। परन्तु एक वृद्धा माता मलमल का कुर्ता पहने वहाँ जा पहुँची, भयंकर चढ़ाई-उतराई भी इसे रोक न सकी। मैंने माता से पूछा—"माँ, इतने निर्बल शरीर से, इतने कम वस्त्रों में इस हिमाच्छादित पर्वत पर कैसे पहुँच पाई?" साथवाले साधु ने कहा—"गंगोत्री पहुँचने की इसकी उत्कट इच्छा थी—वही श्रद्धा इसे यहाँ तक ले आई है।"

श्रद्धा को धर्म की पुत्री भी कहा गया है, जिससे पवित्रता मिलती है— श्रद्धा धर्मसुता देवी, पावनी विश्वभावनी। सावित्री प्रसवित्री च, संसाराणंवतारिणो।। (पद्म०)

"श्रद्धा देवी धर्म की पुत्री है, विश्व को पवित्र एवं स्रभ्युदयशील बनानेवाली है। इतना ही नहीं; वह सावित्री के समान पावन, जगत् को उत्पन्न करनेवाली तथा संसार-सागर से उद्घार करनेवाली है।"

श्रद्धा-भिक्त से की हुई प्रभु-ग्राराधना ही पूरा फल देती है। वेद भगवान् ने भी यही म्रादेश दिया हुम्रा है। ऋग्वेद २।२६।३ का मन्त्र कितनी श्रद्धा बढ़ानेवाला है— स इज्जनेन स विशा स जन्मना स पुत्रवींजं भरते घना नृभिः।

देवानां यः पितरमाविवासित श्रद्धामना हिवषा ब्रह्मणस्पतिम् ॥ ऋ०२।२६।३॥ "जो भक्त श्रद्धायुक्त मन वाला होकर भिक्त से सूर्यचन्द्रादि तथा विद्वानों के पालक परमेश्वर की पूजा करता है वहीं उत्तम मनुष्यों से, वह प्रजा से, वह ग्रपने जन्म से, वह ग्रपने पुत्रों से, ज्ञान का सम्यादन करता है, अपने साथिगों द्वारा वह पुरुष धन से पूर्ण होता है।"

परन्तु श्रद्धा का प्रयोजन यह नहीं है कि ग्राप किसी ग्रन्त बात पर श्रद्धा कर बैठें तो उसका भी यही फल होगा। न, ऐसी बात नहीं है। श्रद्धा का ग्रर्थ ही यही है कि सत्य और यथार्थ बात पर श्रद्धा की जाये, "श्रत् सत्यम् घा घारणे।" सत्य का घारण श्रद्धा ही से होता है ग्रीर तभी मन में साहस, हृदय में प्रसन्नता की छटा ग्रा जाती है ग्रीर निश्चित रूप से सफलता मिल जाती है। ग्रन्त बात पर श्रद्धा सात्त्विक नहीं होती ग्रिपितु तामसी या राजसी श्रद्धा होती है। भगवान् कृष्ण ने गीता में कहा भी है—

त्रितिधा भवति श्रद्धा देहिनां सा स्वभावजा। सात्त्विकी राजसी चैव तामसी चेति तां शृणु ॥ २ ॥ सत्त्वानुरूपा सर्वस्य श्रद्धा भवति भारत। श्रुद्धामयोऽयं पुरुषो यो यच्छद्धः स एव सः॥ (गीता० १७। २, ३)

''हे ग्रर्जुन! शरीरधारियों की श्रद्धा स्वभाव से ही तीन प्रकार की होती है—सात्त्विकी, राजसी ग्रीर तामसी। उनको तू ग्रब मुभसे सुन।।२।। हे ग्रर्जुन! सबकी श्रद्धा ग्रन्तः करण के ग्रनुसार ही होती है। यह पुरुष श्रद्धामय है। जिस पुरुष की जैसी श्रद्धा होती है वह वैसा ही होता है।।३।।

तब तामसी श्रद्धा करने का क्या लाभ ? सात्त्विकी श्रद्धा ही वास्तिविक श्रद्धा है।

म्रानन्द भगवत्-कथा

84

अनन्य भिवत का प्रयोजन क्या है?

पूर्ण विश्वास और अटूट श्रद्धा के साथ अनन्य भिक्त का होना भी अनिवार्य है। उस सर्वव्यापी, जल-थलवासी, शिक्तशाली ओ ३म् परमात्मा के अतिरिक्त हमारे अन्तः करण पर और किसी का अधिकार न हो। वही हमारा प्यारा हो, प्रियतम हो। हाँ, विश्वसुन्दिरयों में वही एक हमारी प्रियतमा हो, वही हमारी अभिलाषा हो, वही हमारे जीवन का अन्तिम लक्ष्य हो, ध्येय हो। हमारी प्रियतमा हो, वही हमारी अभिलाषा हो, वही हमारे जीवन का अन्तिम लक्ष्य हो, ध्येय हो। वही हमारा जीवन हो, वही प्राण हो। जिधर देखें, उसी को देखें। जहाँ देखें उसी को देखें। यहाँ वही हमारा जीवन हो, वही प्राण हो। जिधर देखें, उसी को देखें। जहाँ देखें उसी को देखें। यहाँ तक कि—

ग्रा प्यारे मेरे नेन में, पलक ढाँप तोहे लूँ। ना में देखूँ ग्रीर को, न तोहे देखन दूँ॥

पूर्ण विश्वास तथा ग्रटूट श्रद्धा की सुन्दर वाटिका में जब भिक्त का सोता बहता है, तब पूर्ण विश्वास तथा ग्रटूट श्रद्धा की सुन्दर वाटिका में जब भिक्त का सोता बहता है, तब वह वाटिका लहलहा उठती है, सूखे तनों में भी कोपलें फूट पड़ती हैं। परन्तु भिक्त कहते किसे हैं? भिक्त कहते हैं—ग्रपने मालिक, ग्रपने स्वामी, अपने प्रभु के एक-एक संकेत ग्रीर एक-एक ग्राज्ञा पर भिक्त कहते हैं—ग्रपने मालिक, ग्रपने स्वामी, अपने प्रभु के एक-एक संकेत ग्रीर एक-एक ग्राज्ञा पर भिक्त मालिक है। सब्चे सेवक की तरह न्यौछावर कर देने की ग्रभिलाषा को। परमात्मा ही तो ग्रपने-ग्रापको एक सब्चे सेवक की तरह न्यौछावर कर देने की ग्रभिलाषा को। परमात्मा ही तो सब्चा मालिक है, स्वामी है, प्रभु है। तब उसी की ग्राज्ञा में चलना, उसी के प्रेम में मस्त रहना; अनन्य भक्त दुकानदारी नहीं करता, वह हानि-लाभ का हिसाब नहीं रखता।

जहाँ प्रेम तहाँ नेम नहीं, तहाँ न विधि-व्यवहार। प्रेम-मगन जब मन भया, तब कौन गिने तिथि-वार।।

व्याकरण के अनुसार भिक्त का अर्थ है—"विश्वासपूर्वक निष्कपट सेवा"। और अनन्य भक्त उसे कहते हैं जिसे प्रभु के अतिरिक्त और कुछ सूभे ही नहीं। योग-दर्शन ने अनन्य भिक्त ही को ईश्वर-प्रणिधान का नाम दिया है। गीता ने इसी को शरणागित कहा है। उपासना शब्द भी यही रंग दिखाता है। मतलब यह है कि भक्त अपने मालिक के बिना एक क्षण भी न रह सके। भिक्त की भावना एक नशा है, जो अत्यन्त रसीला, मीठा और स्वादु है। जब एक बार यह नशा चढ़ जाता है, फिर उतरता नहीं, प्रतिदिन यह नशा घना ही होता चला जाता है।

भिवत-रस ही को सामवेद में सोम कहा है, ग्रीर यह रस कोई भौतिक नहीं, दिव्य है। इस विलासमय भोग-प्रधान किलकाल में मानव-जीवन के भक्त यात्री को यदि कोई सहारा देता है, तो यह भिवत-रस ही का सहारा है। इस मरुस्थली में पग-पग पर तप रहे सूखे स्थानों की भयंकरता को माध्य में परिवर्तित करनेवाला भिवत-रस ही है। जहाँ पापों, ग्रत्याचारों, ग्रसत्य व्यवहारों की ग्रांधियाँ चल रही हैं, वहाँ यही भिवत-रस इन ग्रांधियों-भंखड़ों में सूखे अवरों पर शान्ति की शीतल बूंद बनकर उनको हरा कर देता है।

भिवत क्या करती है ? यह भक्त को भगवान् का प्यारा बना देती है । इसलिए श्रीमद्-

त्रकामः सर्वकामो यः मोक्षकाम उदारघीः। तीव्रेण भिवतयोगेन यजेत पुरुषं परम्॥ २।३।१०॥

ग्रानन्द भगवत्-कथा

४७

"जो कुछ भी नहीं चाहता, जो सब-कुछ चाहता है, जो केवल मोक्ष चाहता है, वह उदारबुद्धि मानव तीव्र भिक्त-योग द्वारा परम पुरुष प्रभु की ग्राराधना करे।"
जब भक्त ग्रपने-आपको प्रभु के ग्रपंण कर देता है तो भगवान् भी उसको ग्रपना लेता है,
तब भक्त की सारी कामनाएँ स्वयमेव पूर्ण हो जाती हैं। वेद भगवान् ने तो यहाँ तक बतला दिया है
कि भिक्त द्वारा चित्त-बुद्धि सब-कुछ पवित्र हो जातर है—

मनसे चेतसे धिय ग्राक्तय उत चित्तये।

मत्ये श्रुताय चक्षुषे विघेम हिवषा वयम् ।। ग्रयवं० ६ । ४१ । १ ।।

"हम सब मन के लिए, चित्त के लिए, बुद्धि के लिए, शुभ संकल्प के लिए ग्रीर ज्ञान के लिए, मनन के लिए, श्रवण के लिए, दर्शनादि शक्तियों के विकास के लिए भिक्त द्वारा भगवान् की

श्री सत्यनारायण-व्रत-कथा में यही व्रत लेने का ग्रादेश है। ऐसा व्रत लेकर दिल-जान से श्री सत्यनारायण-व्रत-कथा में यही व्रत लेने का ग्रादेश है। ऐसा व्रत लेकर दिल-जान से व्रत का पालन करनेवाले भक्तों के योग-क्षेम की जिम्मेदारी भगवान् पर श्राती है। एक बार पूर्ण व्रत का पालन करनेवाले भक्तों के योग-क्षेम की जिम्मेदारी भगवान् पर श्राती है। एक बार पूर्ण व्रवास, ग्रटूट श्रद्धा तथा ग्रनन्य भक्ति से यह व्रत लेकर देखों तो सही—

सारी दुनिया से हाथ घोकर देखो, जो कुछ भी रहा-सहा है खोकर देखो। वया अर्ज करूँ कि इसमें क्या लज्जत है, इक मरतबा किसी के होकर देखो।।

१. निवेदन। २. स्वाद—सुख—म्रानन्द।

पाँचवाँ सत्संग

प्यारी माता आ तथा सज्जनो !

आपको विदित हो गया कि सत्यनारायण किसे कहते हैं, श्रौर उसका व्रत लेने का प्रयोजन

क्या है। अब श्री सत्यनारायण-कथा का आरम्भ होता है—

सत्यनारायण की कथा ऐसी है जो कभी समाप्त नहीं होती, श्रौर वास्तविक बात यह है कि इस कथा का श्रारम्भ भी कोई नहीं है, क्योंकि जब नारायण ही का न ग्रादि है न ग्रन्त, तब नारायण की कथा भी तो ऐसी ही है। फिर प्रेमु की कहानी ग्रकथ कहानी है। इसे पूर्णरूप से ग्राज तक न कोई सुना सका, न ग्रागे कोई सुना सकेगा, तब मैं क्या करने लगा हूँ ? मेरी इतनी सामर्थ्य कहाँ कि ग्रल्पज होकर सर्वज्ञ की कथा सुना सकूँ ? यह तो कोरी विडम्बना होगी, सर्वथा ग्रनिधकार चेष्टा होगी। हाँ, जैसे गंगा नदी से कुछ घूँट जल पीकर कोई प्यासा ग्रपनी प्यास बुभा लेता है, वैसे ही मैं भी उस ग्रथाह गहन गम्भीर प्रभु की ग्रमर कहानी के दो ग्रक्षर लेकर ग्रपने प्यासे ग्रात्मा को तृप्त करूँगा। कथा सुनने का तो केवल एक बहाना है; मैं तो ग्रपने ही जीवन को सफल बनाने का इसे एक सुन्दर सुअवसर समभता हूँ। उस प्यारे प्रभु के गुण वर्णन करने ग्रौर सुनने में जो घड़ी बीते, वही हमारे जीवन की वास्तविक घड़ी है। ग्रहा! इस कथा के जिस नेता ने सोई प्रकृति को जगा दिया,

ग्रानन्द भगवत्-कथा

38

एकरूपा को अनेकरूपा बना दिया, और उसी प्रकृति को विकृत करके अनेक सूर्य, अनेक नक्षत्र, अनेक पृथिवियाँ, अनेक समुद्र भ्रौर अनेक मण्डल तथा लोक बना दिये, उनकी कथा कितनी मनोरंजक है! रूस ने दो नन्हे-से खिलौने बनाकर ग्राकाश से भी ऊपर भेज दिए, जो कितने ही दिन पृथिवी के गिर्द घूमते रहे। इस मृत्यु-लोक के वासी रूस के वैज्ञानिकों की इस तीव्र बुद्धि पर वाह-वाह कह उठे, परन्तु उस सबसे बड़े वैज्ञानिक के गुण गानेवाले कितने हैं, जिसने अनेक सूर्य, अनेक चन्द्र दो ग्ररब वर्षों से घुमा रखे हैं ग्रीर ग्रभी दो ग्ररब वर्ष ग्रीर घूमते रहेंगे! फिर ये सारे पदार्थ मानव के कितने काम ग्रानेवाले हैं! मानव का जीवन ही इनसे है। ग्रीर ये एक-दो नहीं; ये इतने हैं कि इनकी गणना हो ही नहीं सकती। आजकल के वैज्ञानिक ग्रपने ग्रल्प साधनों से ग्रभी इतना जान पाये हैं कि स्राकाश में रात को जो स्राकाशगंगा दिखाई देती है, इसी में डेढ़ सरब सितारे चमक रहें हैं। इस समय तक दो अरब सौरमण्डल देखे जा चुके हैं और हरेक सौरमण्डल (Solar System) में वैसे ही सूर्य, चन्द्र, पृथिवी तथा अन्य नक्षत्र और तारामण्डल हैं जैसे हमारे सौरमण्डल में हैं। वेद में तो अनेक सूर्यों का वर्णन है और इनके विस्तार का क्या कथन है! आकाशगंगा (Milkyway) ही का व्यास कितने मील है, जानने के लिए १७६३ के आगे १६ बिन्दु लगाने होंगे, जिसकी गणना हो ही नहीं सकती। हमारा सौरमण्डल शेष सारे सौरमण्डलों से छोटा है, परन्तु इस सौरमण्डल में जो बृहस्पति (Jupiter) नक्षत्र है, यह सारे नक्षत्रों से बड़ा है। हमारे सारे सौरमण्डल के सारे नक्षत्र, सारे तारे, चाँद, सूर्य इत्यादि भी ग्रौर इन सबके प्रतिरिक्त हमारी पृथिवी जैसी १३५० पृथिवियां भी इस बृहस्पति में रख दी जायें, तो भी इसमें पर्याप्त स्थान खाली रह जायेगा। हमारी पृथिवी का व्यास

(Diameter) ग्राठ हजार मील है, ग्रौर बृहस्पति नक्षत्र का नव्वे हजार मील है। हमारी जमीन ६६ हज़ार ६०० मील प्रति घण्टा चलती है ग्रौर बृहस्पति तीस हज़ार मील चलता है। वृहस्पति सूर्य से ४८ करोड़ तीस लाख मील दूरी पर है। यह मंगल से अधिक चमकीला है और शुक्र से दूसरे नम्बर पर है। प्रकाश की गति एक क्षण में एक लाख चालीस हज़ार मील है ग्रौर कुछ नक्षत्र इतने दूर हैं कि उनका प्रकाश पिछले दो अरब वर्षों का चला हुआ भी स्रभी तक हमारे पास पहुँच नहीं पाया। अनुमान लगाओं कितना बड़ा विस्तार इस सृष्टि का है! फिर ये सारे सौरमण्डल एक बहुत बड़े सूर्य महासूर्य के इर्द-गिर्द घूम रहे हैं और वह महासूर्य उसी सत्यनारायण-परमात्मा के नन्हे-से संकेत में बँघा सारे सीरमण्डलों को ठीक व्यवस्था में रख रहा है। फिर यह जिसे अणु और परमाणु कहते हैं यह ग्रत्यन्त नन्हा ऐटम (Atom) भी एक पूर्ण सौरमण्डल है। इसे सौरमण्डल का छोटा-सा नमूना · (Miniature Solar System) कह सकते हैं। श्रौर फिर केवल यही एक सृष्टि नहीं है, न जाने कितनी सुष्टियाँ प्रतिदिन बनती भौर उजड़ती रहती हैं ! आजकल के वैज्ञानिकों ने हुमारी पृथिवी से १४७००००००००००००००००० (१४७ के आगे १६ बिन्दु) मील दूर प्रकृति की वह अवस्था देखी है जो विकृत होकर रूप धारण करने लगती है। श्रौर जिस महान् शक्ति की श्राप कथा सुन रहे हैं, वह इन सारी बनती-बिगड़ती सृष्टियों ही में ग्रोत-प्रोत नहीं है ग्रिपतु उनकी नन्ही-सी ही सामर्थ्य यह सारे कार्य करा रही है, और शेष उसके तीन भाग अव्यक्त हैं, जिन्हें कोई भी जान नहीं सकता। हमारी कथा का 'नेता' इतना महान् है कि बुद्धि कार्य नहीं कर सकती।

म्रकबर ने खूब कहा है—

म्रानन्द भगवत्-कथा

48

किया है जिसने इस ग्रालम' को पदा उनको क्या कहिये। खिरद' खामोश है ग्रीर दिल ये कहता है खुदा कहिये।।

बालक की तो बात क्या, बड़े-बड़े बुद्धिमान् भी ग्राश्चर्यचिकत हैं कि वह प्रमु कितना महान् है, कितना ग्रद्भुत है! बुद्धि में वह ग्राए भी कैसे? बुद्धि सीमित, वह ग्रसीम, लोटे में समुद्र कैसे समा सके? ठीक ही तो है—

जेहन³ में जो घिर गया ला-इन्तहा क्योंकर हुमा। जो समझ में ग्रा गया फिर वह खुदा क्योंकर हुमा।।

सुन लिया ग्रापने ? किसकी कथा सुनने बैठे हो ? हमारे पूर्वज इसीलिए उसके सम्बन्ध में "नेति-नेति" ही कह उठे । नहीं ग्राता है वह समभ में । वैज्ञानिक भी चुप हो जाते हैं उसकी महिमा देखकर—

हजार साइन्स रंग लाये हजार कानून हम बनायें। खुदा की कुदरत वही करेगी हमारी हैरत⁴ यही रहेगी।।

वेद परमात्मा की अपनी वाणी है। वेद से बढ़कर परमात्मा की कथा श्रीर कौन वर्णन कर सकता है! और वेद ने स्वयं कहा है—

पादोऽस्य विश्वा भूतानि त्रिपादस्यामृतं दिवि।। (यजु० ३१। ३४)

१. सृष्टि । २. बुद्धि । ३. मस्तिष्क । ४. असीम । ५. आरवर्ष ।

इस पुरुष परमेश्वर का सम्पूर्ण भूमण्डल एक पादवाला सामर्थ्य है और इसका द्युलोक ग्रमृत-स्वरूप तीन पादवाला सामर्थ्य है, ग्रर्थात् ईश्वरीय मृष्टि मं प्रकाश्य जगत् एक गुणा है ग्रीर प्रकाशक उससे तीन गुणा है। ग्रौर उस तीन गुणा प्रकाशक जगत् से भी ऊपर वह विष्णु सर्वव्यापक नारायण विराजमान है। यूँ कहो कि उसकी कोई सीमा नहीं। परन्तु मानव तो जमीन पर ही रहता है, तब इतनी ऊँची बातों से क्या लाभ ? मानव तो सीमा में ही रहेगा; प्रभु की महाशक्ति का पता कैसे लगा सकता है!

यह माना हुस्न' का जलवा द्वमीं से ग्रासमां तक है।
मगर है देखना मैंने नजर मेरी कहाँ तक है।।

तो श्राश्रो उस महान् प्रभु की गाथा श्रपनी सामर्थ्य के श्रन्दर ही सीमित रहने दें। भगवान् वेद इस नारायण के सम्बन्ध में क्या कहता है। सुनो—

यं स्मा पृच्छन्ति कुह सेति घोरमुतेमाहुनेषो ग्रस्तीत्येनम्।

यो ग्रयंः पुष्टीविज इवामिनाति श्रदस्मे घत्त स जनास इन्द्रः॥ (ऋ०२।१२।२) "जिसके विषय में यह भयंकर बात पूछते हैं कि वह कहाँ है ? ग्रीर निस्सन्देइ कहते हैं कि वह नहीं है, वह शत्रु की पुष्टियों की (खेल के) शर्त की तरह जीत लेता है। उसके लिए श्रद्धा करो। हे जनो! वह शक्तिशाली नारायण है।

१. सौन्दर्य । २. ज्योति-प्रकाश ।

घानन्द भगवत्-कथा

43

"येनेमा विश्वा च्यवना कृतानि"। (ऋ०२।१२।४) "जिसने ये सब लोक गतिवाले—हरकत करनेवाले—बनाये हैं।" यः पृथिवीं व्यथमानामद् हत् यः पर्वतान् प्रकृपिताँ ग्ररम्णात्।

यो ग्रन्तिरक्षं विममे वरीयो यो द्यामस्तम्नात् स जनास इन्द्रः ॥ (ऋ०२।१२।२)

"जिसने हिलती हुई पृथिवी को दृढ़ किया, जिसने जोश में ग्राए हुए पर्वतों को ग्राराम दिया, जिसने बहुत बड़े ग्रन्तिरक्ष को मापा है, जिसने द्यौ का सहारा दिया हुग्रा है, हे जनो ! वह शक्तिशाली भगवान् नारायण है।"

ऐसा महान् प्रभु हंमारी रक्षा करता है। वही सच्चे हृदय से निकली प्रार्थना को सुनता है, वह वरुण प्रभु दु:खियों की टेर सुनकर उसके कष्ट हरता है। सामवेद के ३४६वें मन्त्र में कहा

श्रों श्रुघी हवं तिरक्च्या इन्द्र यस्त्वा तपर्यति।

"जो ग्रपने-ग्रापको इन्द्र-परमात्मा-नारायण के ग्रपण कर देता है, उसी की पूजा करता है, प्रभु ग्रन्तध्यीन हुए उस (भक्त) की टेर-प्रार्थना-याचना को सुनते हैं।"
ग्रीर ऋग्वेद २।२३।४ में यह ग्रादेश है कि—

सुनीतिभिर्नयिस त्रायसे जनं यस्तुम्यं दाशान्न तमंहो श्रश्नवत्। ब्रह्मद्विषस्तपनो मन्युमीरिस बृहस्पते महि तत्ते महित्वनम्।।

"हे बृहस्पति-परमात्मा-नारायण! ग्राप भक्तों-मनुष्यों को ठीक रास्ते, ठीक नीति पर ले जाते हो ग्रौर उनकी रक्षा करते हो। जो भक्त ग्रपने-ग्रापको ग्रापके प्रति समर्पण करता है, उस भक्त को पाप छू नहीं पाता। ब्रह्मद्वेषियों को तू मन्यु से ठीक करता है, यह तेरी बड़ी भारी महिमा है।"

चारों वेद उसी नारायण की गाथा सुनाते हैं, पूरी गाथा वेद के स्वाध्याय ही से सुनी जा सकती है। यहाँ तो केवल संकेत ही किया जा रहा है। अब देखिये कि उपनिषदों के उन ऋषियों ने, जिन्होंने उस नारायण के दर्शन पाए, क्या अनुभव बतलाए हैं—

कठोपनिषद् का ऋषि यह आदेश देता है कि—

"सारे संसार को वश में करनेवाला एक ही 'वशी'-नारायण है, सब भूतों का अन्तरात्मा वही है, एक रूप को अनेक बनानेवाला वही है। आत्मा के भीतर उसका वास है, वह आत्मस्य है। श्रात्मा में बैठे हुए उस ब्रह्म-प्रभु-नारायण को जो धीर लोग देख लेते हैं, उन्हें निरन्तर सुख प्राप्त होता है, दूसरों को नहीं।"

"नित्यों में वही एक-मात्र नित्य है, चेतना में वही चेतन है, ग्रनेकों में वही एक है, एक होता हुम्रा भी जो सबकी कामनाभ्रों को पूर्ण करता है, उसका वास म्रात्मा के मन्दर है। उसे जो धीर पुरुष देल पाते हैं, उन्हीं को निरन्तर शान्ति प्राप्त होती है, दूसरों को नहीं।" ग्रीर इसी

१. एको वशी सर्वभूतान्तरात्मा एकं रूपं बहुघा यः करोति । तमात्मस्थं येऽनुपश्यन्ति धीरास्तेषां सूखं शाश्वतं नेतरेषाम् ॥ नित्यो नित्यानां चेतनश्चेतनानामेको बहुनां यो विदधाति कामान् । तमात्मस्यं येऽनुपश्यन्ति धीरास्तेषां शान्तिः शाश्वती नेतरेषाम् ॥ (पाँचवीं वल्ली मं० १२ । १३)

ग्रानन्द भगवत-कथा

कठोपनिषद् की दूसरी वल्ली में ऋषि बतलाता है कि उस भगवान् नारायण का नाम क्या है, जिसका सहारा लेकर मानव लोक-परलोक सुधार लेता है।

"जिस पद का वेद बार-बार वर्णन करते हैं, तपस्वी जिसके लिए तप तपते हैं, जिसकी चाह्ना में ब्रह्मचर्य धारण करते हैं संक्षेप में यह शब्द तुभे बतलाता हूँ -वह 'म्रो ३म्' है, यह म्रो ३म्

''यह ग्रो३म् का ग्रक्षर है, परन्तु यही ब्रह्म है, यही सबसे परे है। इसी ग्रक्षर को जानकर का ग्रक्षर है"।।१५॥ ं

जो कोई जो कुछ इच्छा रखता है, वह उसकी पूर्ण होती है"।।१६॥ "यह (ग्रो३म्) सवसे श्रेष्ठ सहारा है, इसी का सबसे ग्रन्तिम सहारा है। इसी सहारे को

जानकर व्रह्मलोक में मनुष्य महान् हो जाता है"।।१७।।

ग्रीर श्वेताश्वतरोपनिषद् में ऋषि स्पष्ट रूप से यह बतलाते हैं कि— "संसार के मायाजाल को विछानेवाला वही एक है, अपनी शक्तियों से वही इस मायाजाल का स्वामी है, ग्रपनी शक्तियों से सब लोकों का भी वही स्वामी है। संसार के उत्पन्न करने ग्रीर स्थिति में वही एक कार्य कर रहा है। जो यह जान जाते हैं वे अमृत हो जाते हैं"।। ३। १।।

१. सर्वे वेदा यत्पदमामनितं तपांसि सर्वाणि च यद्वदिन्त । यदिच्छन्तो ब्रह्मचयं चरिन्त तत्ते पदं संग्रहेण ब्रवीग्योमित्येतत् ॥१५॥

एतद्घ्यवाक्षरं ब्रह्म एतद्घ्यवाक्षरं परम् । एतद्घ्यवाक्षरं ज्ञात्वा यो यदिच्छति तस्य तत् ॥ १६॥ एतदालम्बनं श्रेष्ठमेतदालम्बनं परम् । एतदालम्बनं ज्ञात्वा ब्रह्माके महीयते " १७॥

"वह पुरुष-परमात्मा-नारायण ग्रात्मा के भीतर सदा मनुष्यों के ग्रंगुष्ठमात्र हृदय में निवास करता है। हृदय से, वृद्धि से, मन से उसे पाया जा सकता है। जो यह जानते हैं वे ग्रमृत हो जाते हैं"।। ४। १३।।

''उसका कोई 'रूप' नहीं है जो ग्राँखों के सामने ठहरे ग्रौर न ग्राँखों से उसे कोई देख पाता है। वह हृदय में स्थित है। इसलिए जो 'हृदय ग्रौर मन से' उसे इस प्रकार जानते हैं वे ग्रमृत हो जाते हैं"।। ४। २०।।

दुनिया की जितनी भागदौड़ है वह केवल इसलिए है ताकि हमें सुख मिले ग्रौर यह सुख उसी प्रभु-परमात्मा-नारायण की शरण ही से मिलता है। यही बात वेद भगवान् भी ग्रौर उपनिषद् के ऋषि भी कह रहे हैं, ग्रौर यही बात नारद जा को विष्णु-लोक (हृदय) में ध्यानावस्था प्राप्त करने के पश्चात् प्रभु-प्रेरणा से ज्ञात हुई।

श्वेताश्वतरोपनिषद् के अन्त में पूरे बल के साथ ऋषि ने यह घोषणा की है कि—

यदा चर्मवदाकाशं वेष्टियष्यिन्ति मानवाः।

तदा वेदमविज्ञाय दुः बस्यान्तो भविष्यति ॥ ६।२०॥

"जब लोग चमड़े की तरह ग्राकाश को लपेट सकेंगे तब उस देव-ईश्वर-नारायण को जाने बिना भी दुःल का ग्रन्त होने लगेगा।"

तात्पर्य यह है कि आकाश को चर्म या चटाई की तरह लपेटना असम्भव है; इसी प्रकार परमात्मा को जाने बिना, प्रभु के दर्शन पाने का व्रत लिये बिना, दु:खों का अन्त होना असम्भव है।

म्रानन्द भगवत्-कथा

20

श्री सत्यनारायण-व्रत लेने का मतलब यही है कि पूरे श्रास्तिक बनकर, प्रभु-ग्राज्ञाग्रों का पालन करते हुए उसी को ग्रपना मित्र बनाकर जीवन-कर्त्तव्य पूर्ण किये जायें। परमात्मा ही एकमात्र सहारा है जो कभी धोखा नहीं देता; हर समय मानव-यात्री के ग्रंग-संग रहता है। उसी को ग्रपनाने, उसी का होकर रहने का व्रत यदि दुनिया के लोग ले लें तो निःसन्देह मानव दुःखों से बचा रहे ग्रीर सच्चा सुख भी मिल जाये। ग्राज की दुनिया के कष्टों-क्लेशों का सबसे बड़ा कारण यही है कि ग्राज का मानव परमात्मा से, नारायण से विमुख हो गया है और केवल शरीर ही, केवल माया ही उसके सामने है। श्री नारद जी को नारायण ने यही बतलाया कि यदि दुनिया के लोग सत्यनारायण परमात्मा का व्रत ले लें ग्रीर उसी की कथा-वार्ता सुना करें तो दुनिया सुख का श्वास लेने लगे। इसके बिना मानव-जीवन नष्ट ही होता रहेगा।

श्रोता—महाराज ! क्षमा चाहता हूँ, एक संशय सामने ग्रा गया है।

वक्ता-क्या संशय आ गया ?

श्रोता—भगवन् ! बड़े ग्राश्चर्य से देख रहा हूँ कि ग्राजकल बहुघा दुःखी, परमात्मा के भक्त ही दिखाई देते हैं। मैं ग्रपनी कहूँ—मैं जितना ग्रधिक भजन करता हूँ; उतना कष्ट बढ़ जाता है। यह क्यों ?

वक्ता—विना कारण के तो कार्य होता नहीं। जिस संशय की बात ग्रापने कही है उसका भी कारण है। सबसे पहली बात तो यह है कि भोग सबको भोगने ही पड़ते हैं। भगवान् राम को भी १४ वर्ष जंगलों में भटकना पड़ा। सीता माता को रावण की कैंद में रहना पड़ा। बड़े-बड़े ऋषि-मुनि

भी शारीरिक यातनाएँ सहन करते रहे। इसलिए ये भोग तो भोगने ही पड़ेंगे। भिक्त से सहनशक्ति स्रा जाती है, जो कप्टों-क्लेशों को सुगम बना देती है।

दूसरी बात यह है कि हम भिवत नहीं करते, दुकानदारी करते हैं। जो दुकानदार है, उसे यदि लाभ होता है तो उसे घाटे के लिए भी तैयार रहना होगा। कभी भजन से सुख मिल गया और कभी दुःख भी मिल गया

तीसरी बात यह है कि हमारी भिवत "ग्रनन्य भिवत" नहीं होती। नाम तो प्रभु का रटा जा रहा है ग्रौर वृत्ति कहीं ग्रौर है। भिवत तभी सफल होती है जब भक्त तन्मय हो जाये, ग्रपनी सुध खो दे। ग्रापको इस सम्बन्ध में एक सच्ची घटना सुनाता हूँ—

स्रकबर वादशाह दिनभर यात्रा करते-करते दूर निकल गये। चलते-चलते नमार्ज का समय हो गया। तव मार्ग में ही एक स्रोर नमाज का वस्त्र विछाकर दो-जानु हो गये। उघर एक नवयुवती स्रपने पितदेव को खोजती स्रा रही थी। उसके पितदेव प्रातः के गये घर लौटे नहीं थे। यह सच्ची देवी पित-वियोग में उन्मत्त इघर-उघर दृष्टि डालती जा रही थी। स्रपने विचार में निमग्न उसने नमाज का कपड़ा देखा नहीं स्रौर उसी के ऊपर पग रखती स्रागे बढ़ गई। स्रकबर को उसकी गुस्ताखी पर कोघ तो स्राया परन्तु चुप साघे रखी। थोड़ी ही देर में जब स्रपने पितदेव के साथ युवती लौटी तो स्रकबर कहने लगा—"तुभे दिखा नहीं, मैं नमाज में प्रभु-भिनत में था? तुभे जाए-नमाज भी नजर नहीं पड़ा, पग रखती चली गई?"

ग्रानन्द भगवत्-कथा

32

युवती ने बड़े धैर्य से एक दोहा पढ़ा-

नर-राची सूझी नहीं, तुम कस लख्यो सुजान। कुरान पढ़त बौरे भयो, नींह राच्यो रहमान।।

"में तो अपने पितदेव की खोज में गुम हो चुकी थी जिससे मुक्ते कुछ सूक्ता नहीं, परन्तु तुम तो प्रमु-भजन में थे, मुक्ते कैसे देख लिया ? मालूम होता है कि कुरान ही पढ़कर बौरा गये हो, भगवान् में भी अभी प्रीति नहीं हुई।"

ग्रकबर यह उत्तर सुनकर ग्रवाक् रह गया ग्रौर बतलाया जाता है कि ग्रकबर ग्रक्सर लम्बा श्वास लेकर यही दोहा बार-बार दोहराया करता था। यदि ऐसे लोगों को कष्ट में देखा जाये तो फिर ग्राश्चर्य क्यों?

तीसरी बात यह है, प्रभु-भक्तों को वह सत्यनारायण सर्वथा शुद्ध करने के लिए भी कार्य करता रहता है। ग्रापने तो ग्रपनी बात कही कि 'जितना भजन करता हूँ, कष्ट उतना बढ़ जाता है।' ग्रव मैं ग्रपनी सुनाता हूँ कि भयंकर ज्वर ने मेरे शरीर को जकड़ लिया। सिर से पाँवों पर्यन्त ग्रसह्य पीड़ा तथा वेदना होती थी। एक मास चारपाई पर पड़ा रहा। तब एक दिन मैंने ग्रन्तरात्मा से पूछा, इतना कष्ट क्यों? तब मुक्ते यह उत्तर मिला कि 'पिछला सारा वर्ष तुम निरन्तर भ्रमण में रहे हो। ग्रात्मिचन्तन के लिए गंगोत्रों भो नहीं जा सके। जगह-जगह पर तुमने जल पिया है, नाना पकार के ग्रन्न खाये हैं। दूषित ग्रन्न भो खाये हैं, कुछ रजोगुण में भो पड़े हो। पाप की कमाई का

अन्न चाहे भिक्षा ही में खाया हो, मन को बिगाड़ता है। ऐसे दूषित अन्न से बना रक्त शुष्क होना चाहिए, तभी मन-बुद्धि ठीक रह सकती है, अन्यथा विगड़ने का भय है। इसीलिए तुम्हारे सारे शरीर की शुद्धि और मन-बुद्धि के "काया-कल्प" के लिए ऐसे ही भयंकर ज्वर की आवश्यकता थी, जो सारा रक्त चूस लेता। यह तुम्हें कष्ट नहीं दिया जा रहा—तप को भट्ठी में डालकर स्वर्ण की मैल को दूर किया जा रहा है। यह उत्तर मुनकर चित्त अत्यन्त असन्न हो गया। श्री नारायण को बारम्बार धन्यवाद किया। पिछला दूषित रक्त चला गया, अब नया शुद्ध रक्त रगों में दोड़ने लगा है। क्या ऐसी घटना को कष्ट कहा जा सकता है?

श्रोता—महाराज! श्रापने द्यो सारे संशय को मिटा दिया।

वकता—मेरे सज्जनो! सत्यनारायण का वत लेने और उसकी कथा सुनने का यही लाभ है कि उस महान् प्रभु की शक्ति, महिमा और अपार कृपा का अनुभव होने लगता है। कष्ट कष्ट प्रतीत नहीं होते; गरीबी बुरी नहीं, अच्छी लगने लगती है। जैसे घर का सामान कुर्क होते देखकर कबीर ने माँ से कहा था—"माँ! हम कितने भाग्यशाली हैं कि लोग तो माया से भागने के लाख यत्न करते हैं और हमसे माया आप ही आप भागकर जा रही है!" और नरसी मेहता की बात क्या नहीं सुनी? जब उसकी पत्नी, पुत्र, सभी का देहान्त हो गया तो नरसी भक्त कहने लगा—"अच्छा हुआ, जंजाल से मैं छूट गया, अब निश्चन्त होकर भजन कहना।"

यदि दुनिया के लोग इतने ईश्वर-विश्वासी ग्रौर प्रभु-भक्त बन जायें, तो फिर कष्ट कहाँ

ग्रानन्द भगबत्-कथा

६१

रहेंगे ! परमात्मा या नारायण सर्वव्यापक है। एक भक्त उसे जहाँ पुकारेगा, वह नारायण टेर अवश्य सुनेगा। इसलिए सामवेद में यह आता है कि—

श्रो३म् योगे योगे तव स्तरं वाजे वाजे हवामहे।

सखाय इन्द्रमूतये।। (साम० १६३)
"हर समय, भीड़ पड़ने पर, प्रत्येक युद्ध में हम सारे मित्र ग्रति बलवान् परमात्मा को
पुकारते हैं।"

ग्रीर फिर ग्रगले मन्त्र में कहा है—

स्रा त्वेता निषीदतेन्द्रमभि प्रगायत । सर्वायः स्तोमवाहसः ॥ (साम०१६४)

"हे मित्रो ! आओ बैठो और स्तुति का प्रवाह चलाते हुए प्रभु का, नारायण का, भगवान् का कीर्तन करो।"

यही है दु:खों से बचने का मार्ग, परन्तु भ्राज की दुनिया ने माया इकट्ठा करना ही दु:खों से बचने का एकमात्र साधन समभ रखा है।

स्रो दु:खी संसारी लोगो! सुनो—

खोजी खोयो खाक में, ग्रनुपम जीवन-रत्न। कीन्हों मूर्ख क्यों नहीं, प्रभु-मिलन का यतन।।

खोजी खटपट छोड़ि के, प्रभु-पद में मन जोड़ । काज न देगी भ्रन्त में, पूँजी लाख करोड़ ।। प्रभु ही को भ्रपना सच्चा साथी बना लो, तब जीवन पूरी प्रसन्नता से सफल होगा—

दोप जले विन बातो न। जीवन कटं विन साथो न।।

ऐ मेरी माता ग्रो तथा सज्जनो! यही उस सत्यनारायण की कथा है। आग्रो, उस प्यारे प्रभु का गीत हम सब मिलकर गायें—हाँ, पूरी मस्ती से गायें—

मिलता है सच्चा सुख केवल भगवान् तुम्हारे चरणों में। यह विनती है पल-पल क्षण-क्षण रहे घ्यान तुम्हारे चरणों में।।

— चाहे बेरी कुल संसार बने,

चाहे जीवन मुझ पर भार बने।

चाहे मौत गले का हार बने,

रहे ध्यान तुम्हारे चरणों में।।

— चाहे कष्टों ने मुझे घरा हो,

चाहे चारों श्रोर श्रेंधेरा हो।

पर चित्त न डगमग मेरा हो,

रहे ध्यान तुम्हारे चरणों में।।

ग्रानन्द भगवत्-कथा

— चाहे काँटों में मुझे चलना हो, चाहे ग्राग्न में मुझे जलना हो। चाहे छोड़ के देश निकलना हो, रहे घ्यान तुम्हारे चरणों में।।

—मेरी जिह्ना पर तेरा नाम रहे, तेरी याद सुबह श्रौर शाम रहे। बस काम ये श्राठों याम रहे, रहे घ्यान तुम्हारे चरणों में।।

— मिलता है सच्चा सुख केवल,
भगवान् तुम्हारे चरणों में।
यह विनती है पल-पल क्षण-क्षण,
रहे घ्यान तुम्हारे चरणों में।।

कितना माधुर्य है ग्राप सबके मिलकर गाने में ! परन्तु ग्राज सब व्रत ले लो कि हम सदा-सर्वदा परमात्मा की भिक्त में तत्पर रहेंगे।

53

भिवत एक दिव्य नशा है, इसी नशे को पिये रखों, फिर देखों—दु:ख कहाँ भाग जाते हैं। सुख; हाँ, शाश्वत सुख यदि कहीं मिलता है तो वह प्रभु ही के पास मिलता है और इसका सरल उपाय यह है कि अपने-आपको प्रभु के अपण किये रखो। यह वत लेकर अपना लोक-परलोक दोनों सुधार लो।

स्रो३म् शम्

गायंत्री ग्रापसैट प्रैस, लाजपत नगर, नई दिल्ली